



புதிய  
ஏற்பாடு





புதிய  
ஏற்பாடு



# புதிய ஏற்பாடு

புதிய மொழிபெயர்ப்பு  
இரேக்க மூல நூலிலிருந்து செய்யப்பட்டது



**THE BIBLE SOCIETY**  
OF SINGAPORE, MALAYSIA & BRUNEI  
BIBLE HOUSE, ARMENIAN STREET,  
SINGAPORE 6

1978

து  
த.  
டு  
ள்  
தப்  
லை

ன்  
ள்,  
பு  
ள்  
த  
து  
ய  
ர்;  
ன  
ரி  
ர்.  
க,  
ில்  
த்  
க  
ன  
ய  
ரு  
க  
ரே  
ங்

ரு  
ற்  
து

பர்  
வ  
வல்  
ர்

ட  
ம்  
பர்  
ர  
த்

வி  
த்

31.



THE NEW TESTAMENT

*Tamil—C. L.*



புதிய ஏற்பாட்டில் அடங்கிய நூல்கள்

	பக்கம்
மத்தேயு	... 1
மாற்கு	... 47
லூக்கா	... 75
யோவான்	... 124
திருத்தூதுவர் செயல்கள்	... 163
ரோமர்	... 210
1 கொரிந்தியர்	... 232
2 கொரிந்தியர்	... 252
கலாத்தியர்	... 266
எபேசியர்	... 274
பிலிப்பியர்	... 281
கொலோசேயர்	... 287
1 தெசலோனிக்கேயர்	... 292
2 தெசலோனிக்கேயர்	... 297
1 திமோத்தேயு	... 300
2 திமோத்தேயு	... 306
தித்து	... 310
பிலேமோன்	... 313
எபிரேயர்	... 315
யாக்கோபு	... 331
1 பேதுரு	... 337
2 பேதுரு	... 343
1 யோவான்	... 347
2 யோவான்	... 353
3 யோவான்	... 354
யூதா	... 355
திருவெளிப்பாடு	... 357
பொருளடக்க அட்டவணை	... 380



# பவுல் தெசலோனிக்கேயருக்கு எழுதின முதலாம் கடிதம்

தந்தையாகிய கடவுளுக்கும் ஆண்டவராகிய இயேசுகிறிஸ்துவுக்கும் சொந்தமாயிருக்கும் தெசலோனிக்கே நகரத்திருச்சபைக்குப் பவுலும் சில்வானும் தீமோத்தேயுவும் எழுதுவதாவது: உங்களுக்கு அருளும் நலமும் உண்டாகுக!

## தெசலோனிக்கேயரின் நம்பிக்கையும் முன்மாதிரியும்

2 நாங்கள் கடவுளிடம் வேண்டுகல் செய்யும்போது உங்கள் அனைவரையும் குறிப்பிட்டு அவருக்கு என்றும் நன்றி செலுத்தி வருகிறோம். 3 உங்கள் நம்பிக்கையானது செயலில் வெளிப்படுவதைக் குறித்தும், உங்கள் அன்பானது உழைப்பில் வெளிப்படுவதைக் குறித்தும், நம்முடைய ஆண்டவராகிய இயேசுகிறிஸ்துவை நீங்கள் எதிர்நோக்கியிருப்பதால் நீங்கள் பொறுமையுள்ளவர்களாய் இருப்பதைக் குறித்தும் நம் கடவுளும் தந்தையுமானவர் முன்னிலையில் நாங்கள் இடைவிடாமல் நினைவுகூர்ந்துவருகிறோம். 4 சகோதரர்களே, நீங்கள் கடவுளுக்கு அன்பார்ந்தவர்கள் என்பதும், கடவுளால் தேர்ந்து கொள்ளப்பட்டவர்கள் என்பதும் எங்களுக்குத் தெரியும். 5 எப்படியெனில், நாங்கள் அறிவித்த அருட்செய்தி வெறும் சொற்களாயிராமல், தூய ஆவியானவரின் வல்லமை பொருந்தியதாய் விளங்கிற்று; நீங்களும் அதை முழு நம்பிக்கையோடு ஏற்றுக்கொண்டீர்கள். உங்கள் நலனைக் கருதி நாங்கள் எவ்வாறு உங்களிடம் நடந்துகொண்டோம் என்பது உங்களுக்குத் தெரிந்ததே. 6 உங்களுக்குத் துன்பம் நேரிட்டபோதிலும், நீங்கள் ஆண்டவரின் செய்தியைத் தூய ஆவியானவர் அருளும் மகிழ்ச்சியோடு ஏற்றுக்கொண்டதில் எங்களைப்போலவும், ஆண்டவரைப் போலவும் நடக்கிறவர்களானீர்கள். 7 இவ்வாறு நீங்கள் மக்கெதோனியாவிலும் அகாயாவிலும் ஆண்டவரிடம் நம்பிக்கை கொண்டுள்ள யாவருக்கும் முன்மாதிரியாக விளங்கினீர்கள். 8 எப்படியெனில், உங்களிடமிருந்தே ஆண்டவருடைய செய்தியின் முழக்கம் ஒலிக்கத் தொடங்கி, பிறகு எங்கும் பரவியது. கடவுளிடம் நீங்கள் நம்பிக்கை கொண்டிருப்பதும் மக்கெதோனியா அகாயா நாடுகளில் மட்டுமன்றி, எல்லா இடங்களிலும் தெரிய வந்திருக்கிறது. ஆகையால், நாங்கள் அதைப் பற்றி எதுவும் சொல்லத் தேவையில்லை.

9 நாங்கள் உங்களிடம் வந்தபோது, நீங்கள் எங்களை எவ்வாறு ஏற்றுக்கொண்டீர்கள் என்பதை மக்களே கூறிவருகிறார்கள். நீங்கள் எவ்வாறு சிலைகளை வழிபடுவதை விட்டுவிட்டு, என்றுமுள்ள மெய்யான கடவுளிடம் பற்றுதல் கொண்டீர்கள் என்பதையும், அதன் விளைவாக எவ்வாறு அவருக்கு ஊழியம் செய்துகொண்டு, 10 அவருடைய மைந்தராகிய இயேசுவானத்தினின்று வருவதை எதிர்நோக்கியிருக்கிறீர்கள் என்பதையும் கூறிவருகிறார்கள். அந்த இயேசு இறந்தோரிடமிருந்து கடவுளால் உயிரோடெழுப்பப்பட்டவரும், நம்மைத் தெய்வ சினத்தினின்று விடுவித்து மீட்பவருமாவர்.

## தெசலோனிக்கேயில் பவுல் செய்த ஊழியம்

2 சகோதரர்களே, உங்களிடம் நாங்கள் வந்தது பயனற்றுப்போகவில்லை என்பது உங்களுக்கே தெரியும். 2 நாங்கள் உங்களிடம் வருமுன் பிலிப்பி நகரத்தில் பாடுகளடைந்தோம், பழிச் சொல்லுக்கு ஆளானோம். இதையும் நீங்கள் அறிவீர்கள். எங்களுக்கு அவ்வாறு துன்பம் நேரிட்டபோதிலும், நாங்கள் கடவுளின் அருட்செய்தியைப் பெரிய எதிர்ப்பினிடையே உங்களுக்குச் சொல்வதற்கு நம்முடைய கடவுள் அருளால் துணிவு பெற்றோம். 3 எங்கள் போதனை தவறான கருத்தையோ தீய நோக்கத்தையோ அடிப்படையாகக் கொண்டதன்று; ஏமாற்றும் எண்ணமும் எங்களுக்கு இல்லை. 4 கடவுள் எங்களிடம் அருட்செய்தியை ஒப்படைத்தார். அதற்கு நாங்கள் தகுதியுடையவர்களாயிருக்கிறோமென அவர் எண்ணினார். அதற்கேற்ப நாங்கள் பேசுகிறோம். மனிதருக்கல்லாமல், எங்கள் உள்ளங்களைச் சோதித்தறிகிற கடவுளுக்கே உகந்தவர்களாய் இருக்கப்பார்க்கிறோம். 5 நாங்கள் ஒருபோதும் போலிப் புகழ்ச்சியாகப் பேசினதில்லை; இது உங்களுக்குத் தெரியும். நாங்கள் திருப்பணி என்னும் போர்வையைப் போர்த்துக் கொண்டு பொருள் பறிக்கப்பார்க்கவில்லை; இதற்குக் கடவுளே சாட்சி. 6 நாங்கள் கிறிஸ்துவின் திருத்தூதுவர்களாகத் தனிச் சலுகைகளைப் பெற்றிருக்கக் கூடுமாயினும், மனிதர் எங்களை உயர்வாக மதிக்க வேண்டுமென்று நாங்கள் உங்களிடமோ மற்றவர்களிடமோ கேட்டதில்லை. 7 அதற்கு மாறாக, நாங்கள் உங்களிடையே இருந்தபோது, தாய் தன்



பிள்ளையை அரவணைப்பதுபோல உங்களை அரவணைத்துக் கனிவுடன் நடந்துகொண்டோம். 8 இவ்வாறு நாங்கள் உங்களிடம் மிகுந்த பரிவுகொண்டு கடவுளின் அருட் செய்தியை அறிவிப்பதோடு நின்று விடாமல், எங்களையே உங்களுக்கெனக் கொடுத்து விடவும் ஆவலுள்ளவர்களாயிருந்தோம். நீங்கள் எங்களுக்கு அவ்வளவு அன்பார்ந்தவர்களாகிவிட்டீர்கள். 9 சகோதரர்களே, நாங்கள் வருந்தி உழைத்தது உங்கள் நினைவில் இருக்கிறதல்லவா? உங்களுள் எவருக்கும் நாங்கள் ஒரு சுமையாய் இராதபடி, அல்லும் பகலும் வேலை செய்து, கடவுளின் அருட்செய்தியை உங்களுக்கு அறிவித்துவந்தோம். 10 ஆண்டவரிடம் நம்பிக்கை கொண்டுள்ள உங்களிடம் நாங்கள் எவ்வளவு தூய்மையோடும், நேர்மையோடும் நடந்து, குற்றமற்றவர்களாயிருந்தோம் என்பதற்கு நீங்களே சாட்சி; கடவுளும் சாட்சி. 11 தகப்பன் தன் பிள்ளைகளை நடத்துவதுபோல, நாங்கள் உங்களுள் ஒவ்வொருவரையும் நடத்தினோம் என்பது உங்களுக்குத் தெரியும். 12 தமது மாட்சிமை பொருந்திய அரசுக்குள் வரும்படி உங்களை அழைக்கும் கடவுளுக்கு ஏற்றவர்களாய் நீங்கள் நடக்குமாறு உங்களுக்கு அறிவு புகட்டினோம், ஊக்கமூட்டினோம், வற்புறுத்திக் கேட்டுக் கொண்டோம். இதுவும் உங்களுக்குத் தெரியும்.

13 கடவுளின் செய்தியை எங்கள்மூலம் கேள்விப்பட்டு ஏற்றுக்கொண்டபோது, நீங்கள் அதை மனித செய்தியாகவன்று, கடவுளின் செய்தியாகவே ஏற்றுக்கொண்டீர்கள். இதற்காகவும் நாங்கள் கடவுளுக்கு இடைவிடாமல் நன்றி செலுத்திவருகிறோம். உண்மையாகவே அது கடவுளின் செய்திதான்; ஆண்டவரிடம் நம்பிக்கை கொண்டுள்ள உங்களிடையே அது செயலாற்றி வருகிறது. 14 சகோதரர்களே, யூதேயா நாட்டில் கடவுளின் திருச்சபைகளைச் சேர்ந்த மக்களுக்கு நடந்தது போலவே உங்களுக்கும் நடந்தது. எப்படியெனில், கிறிஸ்து இயேசுவுக்குரிய அந்த மக்கள் எவ்வாறு யூதரால் துன்புறுத்தப்பட்டார்களோ அவ்வாறே நீங்களும் உங்கள் சொந்த இனத்தவராலே துன்புறுத்தப்பட்டீர்கள். 15 அந்த யூதர் ஆண்டவராகிய இயேசுவையும் இறைவர்க்குரைப்போரையும் கொன்றவர்கள், உங்கள் ஊரிலிருந்து எங்களைத் துரத்தியடித்தவர்கள், கடவுளின் விருப்பத்திற்கு மாருக நடந்தவர்கள், மனித இனத்திற்கே எதிரிகள். 16 பிற இனத்தவர் மீட்புப் பெறும்படி நாங்கள் அவர்களிடம் பேசும்போதெல்

லாம் அவர்கள் எங்களைத் தடுக்கப்பார்க்கிறார்கள். இவ்வாறு அவர்கள் தாங்கள் தொடர்ந்து செய்துவந்த பாவங்களை நிறைவான அளவுக்குச் செய்துவிட்டார்கள். அவர்கள்மீது தெய்வ சினம் வரும் வேளையும் வந்துவிட்டது.

**தெசலோனிக்கே நகருக்கு மீண்டும் செல்லப் பவனுக்கு இருந்த விருப்பம்**

17 சகோதரர்களே, கிறிஸ்து காலம் நாங்கள் உங்களை விட்டு, உள்ளத்தாலன்று உடலால் மட்டுமே பிரிந்திருந்தபோதிலும், அப்பிரிவால் மிகவும் வருந்தினோம். உங்களை நேரில் பார்க்கப் பேராவலோடு மிகுந்த ஏக்கங்கொண்டிருந்தோம். 18 ஆகையால், உங்களிடம் வரவும் திட்டமிட்டோம். பவுலாகிய நான், உங்களிடம் வர ஒரு முறையன்று, இரண்டு முறை திட்டமிட்டேன். ஆனால் சாத்தான் எங்களைத் தடுத்துவிட்டான். 19 நம்முடைய ஆண்டவராகிய இயேசுவின் வருகையின்போது அவர் முன்னிலையில் எங்கள் நம்பிக்கையும் மகிழ்ச்சியும் பெருமைக்குரிய வெற்றிமாலையுமாய் இருக்கப்போகிறவர்கள் யார்? 20 உங்களையன்றி வேறு யார் உண்டு? ஆம், நீங்களே எங்கள் மாட்சிமை; நீங்களே எங்கள் மகிழ்ச்சி.

**3** நாம் பிரிந்திருப்பதை எங்களால் பொறுக்க இயலாமற்போனதால், 2 நான் அத்தேனே பட்டணத்தில் தனியே இருக்கத் தீர்மானித்து, தீமோத்தேயுவை உங்களிடம் அனுப்பிவைத்தேன். அவர் நம் சகோதரன், கிறிஸ்துவின் அருட் செய்தியை அறிவிப்பதில் கடவுளோடு சேர்ந்து உழைப்பவர். இப்போது உங்களுக்குள்ள துன்பங்களினால் எவரும் மனந்தளர்ந்துபோகாதிருக்கும்படி, உங்களை நம்பிக்கையில் உறுதிப்படுத்தவும் உங்களுக்கு ஊக்கமூட்டவும் அனுப்பினேன். 3 இத்தகைய துன்பங்கள் நமக்கு வந்தே தீரும் என்பது உங்களுக்குத் தெரியும். 4 நமக்குத் துன்பம் உண்டாகும் என்று நாங்கள் உங்களோடிருந்தபோதே உங்களுக்குச் சொன்னோம். அவ்வாறே நடந்து மிகுக்கிறது என்பது உங்களுக்குத் தெரியும். 5 ஆகையால், நாம் பிரிந்திருப்பதை என்னால் பொறுக்க இயலாமற்போனதாலும், சோதனைக்காரன் உங்களைச் சோதித்து எங்கள் உழைப்பை வீணாக்கி விருப்பானோ என்கிற கவலை எனக்கு உண்டானதாலும், நீங்கள் உங்கள் நம்பிக்கையில் உறுதியாயிருக்கிறீர்களா என்று அறியத் தீமோத்தேயுவை அனுப்பினேன்.

6 ஆனால், இப்பொழுது தீமோத்தேயு உங்களிடமிருந்து எங்களிடம் வந்து, உங்கள்



நம்பிக்கையையும் அன்பையும் குறித்து நல்ல செய்தி சொன்னார். நீங்கள் எப்போதும் எங்களைக் கனிந்த உள்ளத்தோடு நினைவுகூர்ந்து, நாங்கள் உங்களைக் காண ஆவலுள்ளவர்களாய் இருப்பதுபோல, நீங்களும் எங்களைக் காண ஆவலுள்ளவர்களாய் இருக்கிறீர்கள் என்றும் எங்களிடம் சொன்னார். 7 ஆகையால், சகோதரர்களே, எங்களுக்கு எவ்வளவோ இக்கட்டுகளும், துன்பங்களும் நேரிட்டபோதிலும், நாங்கள் உங்கள் நம்பிக்கையைக் குறித்து அறிந்தபோது, உங்களால் ஆறுதலடைந்தோம். 8 நீங்கள் ஆண்டவரோடு இணைந்திருப்பதில் உறுதியாக நிற்பதைக் கேள்விப்பட்டபோது எங்களுக்கு மீண்டும் உயிர் வந்தது. 9 நம்முடைய கடவுளின் முன்னிலையில் நாங்கள் உங்களால் அடைந்திருக்கிற எல்லா வகையான மகிழ்ச்சிக்கும் ஏற்றவாறு, உங்களை நினைவுகூர்ந்து எத்தகைய நன்றியை நாங்கள் கடவுளுக்குச் செலுத்த இயலும்? 10 நாங்கள் மகிழ்ச்சி அடைவதோடு, உங்களை நேரில்கண்டு, உங்கள் நம்பிக்கையைக் குறை எதுவும் இல்லாததாக்க வாய்ப்புத் தர வேண்டுமென்று அல்லும் பசலும் மிகுந்த ஆர்வத்தோடு அவரிடம் வேண்டுதல் செய்கிறோம். 11 நம்முடைய தந்தையாராகிய கடவுளும் நம்முடைய ஆண்டவராகிய இயேசுவும் நாங்கள் உங்களிடம் வந்து சேரும்படி, வழியிலுள்ள இடையூறுகளை நீக்குவாராக! 12 உங்களிடம் நாங்கள் கொண்டுள்ள அன்பு பெருகுகிறதுபோல, நீங்கள் உங்களுள் ஒருவருக்கொருவர் மட்டுமன்றி மற்றெல்லாருக்கும் காட்டும் அன்பு பெருகி வளர ஆண்டவர் அருள்புரிவாராக! 13 அதன்மூலம் நம்முடைய ஆண்டவராகிய இயேசு தமக்குரிய மக்கள் அனைவரோடும் வரும்போது, நம் கடவுளும் தந்தையுமானவர் முன்னிலையில் நீங்கள் குற்றமின்றித் தூய்மையுள்ளவர்களாய் விளங்கும்படி, உங்கள் உள்ளங்கள் உறுதிபெறுவதாக.

#### கடவுளுக்கு உகந்த வாழ்க்கை

**4** கடைசியாக, சகோதரர்களே, நாங்கள் உங்களைக் கேட்டுக்கொள்வது இதுவே: நீங்கள் கடவுளுக்கு உகந்தவர்களாய் வாழும் வழியை எங்களிடம் கற்றுக்கொண்டீர்கள்; அவ்வழியே நடந்தும் வருகிறீர்கள். அதில் இன்னும் முன்னேறிச் செல்லும்படி ஆண்டவராகிய இயேசுவின் திருப்பெயரால் உங்களை வேண்டிக் கொள்கிறோம். 2 நாங்கள் உங்களுக்கு ஆண்டவராகிய இயேசுவின் திருப்பெயரால் இட்ட கட்டளைகள் யாவை என்பது

உங்களுக்குத் தெரியுமல்லவா? 3 நீங்கள் தூயராக வேண்டுமென்பதே கடவுளின் திருவுளம்; அதாவது, கெட்ட நடத்தையை நீங்கள் விட்டுவிட வேண்டும். 4 உங்களுள் ஒருவனும் தன் உடலை,\* கடவுளை அறியாத பிற இனத்தவரைப் போலக் காமவெறிக்குக் கருவியாக்காமல், 5 அதை ஒவ்வொருவனும் தூய்மையாகவும் மதிப்புடனும் வைத்துக்கொள்ள அறிந்திருக்க வேண்டும். 6 இந்தக் காரியத்தில் யாரும் வரம்புமீறி நடந்து தன் சகோதரனை வஞ்சிக்கக் கூடாது. இத்தகைய செயல்கள் அனைத்திற்காகவும் ஆண்டவர் தண்டனை வழங்குவார். இதை நாங்கள் ஏற்கெனவே வலியுறுத்திக் கூறி எச்சரிக்கை செய்திருக்கிறோம். 7 கடவுள் நம்மை அசுத்த வாழ்க்கை நடத்துவதற்காக அழைக்கவில்லை; தூய வாழ்க்கை நடத்துவதற்காகவே அழைத்திருக்கிறார். 8 எனவே, இக்கட்டளைகளைப் புறக்கணிக்கிறவன், மனிதனையன்று, தம்முடைய தூய ஆவியை உங்களுக்கு அருளும் கடவுளையே புறக்கணிக்கிறான்.

9 சகோதர அன்பைப்பற்றி நான் உங்களுக்கு எழுதத் தேவையில்லை. ஏனெனில், நீங்களே ஒருவரிடம் ஒருவர் அன்பு கொள்ளக் கடவுளிடமிருந்து கற்றுக்கொண்டிருக்கிறீர்கள். 10 அதன்படியே நீங்கள் மக்கெதோனியா நாடுபெருமூள்ள சகோதரர் அனைவருக்கும் அன்பு காட்டி வருகிறீர்கள். சகோதரர்களே, இதை நீங்கள் இன்னும் மிகுதியாகச் செய்ய வேண்டுமென்று உங்களைக் கேட்டுக்கொள்ளுகிறோம். 11 நாங்கள் உங்களுக்குக் கட்டளையிட்டபடியே, அமைதியாக வாழ்வதிலும் உங்கள் சொந்த அலுவல்களைக் கவனிப்பதிலும் கைப்பாடுபட்டுப் பொருள் ஈட்டுவதிலும் நாட்டமுள்ளவர்களாயிருங்கள். 12 அப்பொழுதுதான் நீங்கள் திருச்சபைக்குப் புறம்பே இருக்கிறவர்களிடம் நன்மதிப்பைப் பெறுவீர்கள்; எந்தக் குறையும் உங்களுக்கு ஏற்படாது.

#### ஆண்டவரின் வருகை

13 சகோதரர்களே, துஞ்சினவர்களைப் பற்றி நீங்கள் ஒன்றை அறிந்திருக்க வேண்டுமென்று நாங்கள் விரும்புகிறோம். எதிர்காலத்தைப்பற்றிய நம்பிக்கை இல்லாதவர்களைப்போல நீங்கள் தூயரமடைய வேண்டாம். 14 இயேசு இறந்தபின் உயிரோடுமுந்தார் என்று நாம் நம்புகிறோம் அல்லவா? இயேசுவினிடம் நம்பிக்கை கொண்டவர்களாய்த் துஞ்சினவர்களையும் அப்படியே கடவுள் அவரோடு அழைத்துச்

\* மூலத்திலுள்ள பதத்தின் பொருள் 'பாண்டம்' என்பது. இதை 'உடல்' என்றோ, 'மனை' என்றோ மொழி பெயர்ப்பதுண்டு.



செல்வார். 15 ஆண்டவர் தாமே உரைத்ததை நாங்கள் உங்களுக்குச் சொல்லுகிறோம்: ஆண்டவரின் வருகை வரையில் விட்டுவைக்கப்பட்டு உயிரோடு இருக்கப்போகும் நாம், துஞ்சினவர்களை விடச் சிறப்பாக எதையும் பெறப்போவதில்லை. 16 கட்டளைக் குரல் ஒலிக்க, தலைமைத் தெய்வதூதரின் ஆரவாரமும் கடவுளின் எக்காளமும் முழங்க, ஆண்டவர் தாமே வானத்தினின்று இறங்கி வருவார். அப்பொழுது கிறிஸ்துவினிடம் நம்பிக்கை கொண்டவர்களாய் இறந்தவர்கள் முதலில் உயிர்த்தெழுவார்கள். 17 பிறகு, உயிரோடு விட்டுவைக்கப்பட்டுள்ள நாமும் வானவெளியில் ஆண்டவரை எதிர்கொள்வதற்காக அவர்களோடு மேகங்கள்மீது உயரக் கொண்டுபோகப்படுவோம், இவ்வாறு நாம் எப்போதும் ஆண்டவரோடு இருப்போம். 18 எனவே, இந்த உண்மைகளை எடுத்துச் சொல்லி ஒருவரையொருவர் தேற்றுங்கள்.

5 சகோதரர்களே, இவை நடக்கும் காலங்களையும் நேரங்களையும்பற்றி உங்களுக்கு எழுதத் தேவையில்லை. 2 ஏனெனில், திருடன் இரவில் வருவதுபோல, ஆண்டவரின் நாள் வரும் என்பதை நீங்கள் திட்டமாக அறிந்திருக்கிறீர்கள். 3 "அமைதி நிலவுகிறது, ஆபத்து இல்லை" என்று மக்கள் சொல்லிக்கொண்டிருப்பார்கள். அப்பொழுது கர்ப்பவதிக்கு வேதனை வருவதுபோலத் திடீரென அவர்களுக்கு அழிவு வரும்; அவர்களால் தப்பித்துக்கொள்ள இயலாது. 4 ஆனால், சகோதரர்களே, நீங்கள் இருளில் இல்லை. ஆகையால், உங்களுக்கு அந்த நாள் திருட்டைப்போல எதிர்பாராவண்ணம் வராது. 5 நீங்கள் எல்லாரும் ஒளிக்கூரியவர்கள், பகலுக்கூரியவர்கள். நாம் இரவுக்கோ இருளுக்கோ உரியவர்களல்ல. 6 ஆகையால், ஏனைய மக்கள் துயரத்திலிருப்பதுபோல நாமும் இருத்தலாகாது. விழிப்போடும் அறிவுத் தெளிவோடும் இருப்போமாக. 7 தூங்குபவர்கள் இரவில் தூங்குவார்கள். குடித்து வெறிப்பவர்கள் இரவில் குடித்து வெறிப்பார்கள். 8 பகலின் தன்மையை உடையவர்களாகிய நாமோ, ஆண்டவரிடம் கொண்டுள்ள நம்பிக்கையையும் அன்பையும் மார்புக் கவசமாகவும், மீட்பை எதிர்நோக்கியிருக்கும் நம்பிக்கையைத் தலைச்சீராவாகவும் அணிந்துகொண்டு அறிவுத் தெளிவுடையவர்களாய் இருப்போமாக. 9 ஏனெனில், கடவுளின் சினத்திற்கு ஆளாவதற்கென்று நம்மை அவர் முன்குறிக்கவில்லை; நம்மு

டைய ஆண்டவராகிய இயேசு கிறிஸ்துவின் மூலம் நாம் மீட்பு அடைவதற்கென்றே முன்குறித்து வைத்திருக்கிறார். 10 அந்த இயேசுகிறிஸ்து வரும் போது நாம் உயிரோடிருந்தாலும் இறந்திருந்தாலும் அவரோடு நாம் இணைந்து வாழும்படி அவரே நமக்காக மரணமடைந்தார். 11 ஆகையால், நீங்கள் இப்போது செய்துவருவதுபோல ஒருவருக்கொருவர் ஊக்கமூட்டி வாருங்கள்; ஆன்மீக வளர்ச்சி அடைய ஒருவருக்கொருவர் உதவி செய்யுங்கள்.

### இறுதி அறிவுரையும் வாழ்த்தும்

12 சகோதரர்களே, உங்களிடையே உழைத்து, ஆண்டவரின் திருப்பெயரால் உங்கள் தலைவர்களாயிருந்து உங்களுக்கு அறிவுரை கூறுகிறவர்களை நீங்கள் மதிப்புடன் நடத்தி, 13 அவர்கள் செய்யும் பணியை முன்னிட்டு அவர்களுக்கு அன்பு காட்டி, அவர்களை மிக உயர்வாகக் கருதும்படி உங்களைக் கேட்டுக்கொள்ளுகிறோம். உங்களிடையே அமைதி நிலவுவதாக! 14 சகோதரர்களே, மேலும் நாங்கள் உங்களைக் கேட்டுக்கொள்வது இதுவே: ஒழுங்கின்றி நடப்பவர்களைக் கண்டித்து உணர்த்துங்கள்; மனத்தளர்ச்சி அடைந்தவர்களுக்கு ஊக்கமூட்டுங்கள்; திடமற்றவர்களுக்கு ஆதரவளியுங்கள்; எல்லாரிடமும் பொறுமையோடு நடந்து கொள்ளுங்கள். 15 யாரும் அடுத்தவனுக்குத் தீமைக்குத் தீமை செய்யாதபடி பார்த்துக்கொள்ளுங்கள். உங்களுள் ஒருவருக்கொருவர் மட்டுமன்றி மற்றெல்லாருக்குங்கூட நலமானதைச் செய்வதையே எப்போதும் நாடுங்கள்.

16 எப்போதும் மகிழ்ச்சியோடிருங்கள். 17 இடைவிடாமல் ஜெபம் செய்யுங்கள். 18 எந்த நிலைமைமையிலிருந்தாலும் நன்றி செலுத்துங்கள். உங்களைக் குறித்துக் கிறிஸ்து இயேசுவின் மூலம் வெளிப்படுத்தப்பட்ட கடவுளின் திருவுளம் இதுவே. 19 ஆவியானவர் செயலாற்றுவதற்குத் தடைகள் போடாதீர்கள்; 20 இறைவாக்குரைப்போர் கூறுவதை இழிவாகக் கருதாதீர்கள்; 21 எல்லாவற்றையும் சீர்தூக்கிப் பார்த்து நலமானதைப் பற்றிக்கொள்ளுங்கள்; 22 எல்லாவகையான தீமையையும் விட்டு விலகுங்கள். 23 சமாதானத்திற்கு ஊற்றுகிய கடவுள் தாமே உங்களை முற்றிலும் தூய்மையாக்குவாராக! நம்முடைய ஆண்டவராகிய இயேசுகிறிஸ்துவின் வருகையின் போது நீங்கள் ஆவி ஆன்மா உடல் ஆகிய அனைத்திலும் குற்றமின்றி இருக்கும்படி

4:15—17 1 கொரி. 15:51, 52. 5:2 மத். 24:43; எபே. 6:13.—17.

லூக். 12:30; 2 பேது. 3:10. 5:8 ஏசா. 59:17;



உங்களை அவர் காப்பாராக!

24 உங்களை அழைத்திருக்கிறவர் நம்பிக்  
கைக்குரியவர்; அவர் அதைச் செய்வார்.

25 சகோதரர்களே, எங்களுக்காகவும்  
கடவுளிடம் மன்றாடுங்கள்.

26 சகோதரர் எல்லாரையும் தூய  
முத்தத்தால் வாழ்த்துங்கள். 27 சகோ

தரர் அனைவருக்கும் இந்தக் கடிதத்தைத்  
தவறாமல் படித்துக்காட்ட வேண்டுமென்று  
ஆண்டவரின் திருப்பெயரால் உங்களுக்கு  
வற்புறுத்திக் கூறுகிறேன்.

28 நம்முடைய ஆண்டவராகிய இயேசு  
கிறிஸ்துவின் அருள் உங்களோடிருப்பதாக!



# பவுல் தெசலோனிக்கேயருக்கு எழுதின இரண்டாம் கடிதம்

வாழ்த்து

1 நம்முடைய தந்தையாகிய கடவுளுக்கும் ஆண்டவராகிய இயேசுகிறிஸ்துவுக்கும் சொந்தமாயிருக்கும் தெசலோனிக்கே நகரத் திருச்சபைக்குப் பவுலும் சில்வானும் தீமோத்தேயுவும் எழுதுவதாவது: 2 தந்தையாகிய கடவுளிடமிருந்தும் ஆண்டவராகிய இயேசுகிறிஸ்துவிடமிருந்தும் உங்களுக்கு அருளும் நலமும் உண்டாகுக!

கடைசியான தீர்ப்பு

3 சகோதரர்களே, உங்களை நினைத்து நாங்கள் எப்போதும் கடவுளுக்கு நன்றி செலுத்தக் கடமைப்பட்டிருக்கிறோம். ஆம், அவ்வாறு செய்வது தகுதியே. ஏனெனில், ஆண்டவரிடம் நீங்கள் கொண்டுள்ள நம்பிக்கை ஒங்கி வளருகிறது. நீங்கள் எல்லாரும் ஒருவருக்கொருவர் காட்டும் அன்பும் பெருகிவருகிறது. 4 அதனாலே தான் நாங்கள் கடவுளின் திருச்சபைகளில் உங்களைக் குறித்துப் பெருமையாகப் பேசிவருகிறோம். நீங்கள் துன்புறுத்தப்படும் எல்லா வேளைகளிலும், சகித்துக் கொண்டிருக்கும் இன்னல்களுக்கிடையேயும், நீங்கள் காட்டுகிற பொறுமையையும் தளராத உங்கள் நம்பிக்கையையும் முன்னிட்டுப் பெருமையாகப் பேசுகிறோம். 5 இத்தகைய உங்கள் பொறுமை கடவுளின் தீர்ப்பு நியாயமாயிருக்கும் என்பதைக் காட்ட ஏதுவாயிருக்கிறது: கடவுளுடைய அரசின் பொருட்டுப் பாடனுபவிக்கிற நீங்கள் இவை எல்லாவற்றின் விளைவாக அந்த அரசிற்குள் செல்லத் தகுதியுடையவர்களெனக் கொள்ளப்படுவீர்கள். 6 ஏனெனில், உங்களைத் துன்புறுத்துகிறவர்களுக்குத் துன்பத்தையும், துன்புறுகிற உங்களுக்கு, எங்களுக்கு அருளப்படப்போகும் துயர் நீங்கிய அமைதியையும் கைம்மாறாகக் கொடுப்பதே கடவுளின் நிதிமுறையாகும். 7 ஆண்டவராகிய இயேசு தம் வல்லமையுள்ள தூதர்களோடு கொழுந்துவிட்டு எரிகிற தீயினிடையே வானத்தினின்று வெளிப்படும்போது, அவ்வாறு கைம்மாறு அருளுவார். 8 கடவுளை அறியாதவர்களுக்கும், நம்முடைய ஆண்டவராகிய இயேசுவின் அருட்செய்திக்குக் கீழ்ப்படியாதவர்களுக்கும் அப்போது இயேசு நியாயமான தண்டனை அளிப்பார். 9 அத்தகையோர் ஆண்டவருடைய வல்லமை விளங்கும் மாட்சிமையைக்

காணவியலா வண்ணம் அவருடைய முன்னிலையிலிருந்து அகற்றப்பட்டு, மீளமுடியாதபடி அழிவைத் தண்டனையாகப் பெறுவார்கள். 10 அந்நாளில் ஆண்டவர் தமக்குரிய மக்களிடையே மாட்சிமை பெறுகிறவராயும், அவரிடம் நம்பிக்கை கொண்டுள்ள எல்லாரிடையேயும் வியந்து போற்றப்படுகிறவராயும் வருவார். நாங்கள் உங்களுக்கு அறிவித்த சாட்சியத்தை நீங்கள் நம்பி ஏற்றுக்கொண்டதால் நீங்களும் அவர்களிடையே இருப்பீர்கள். 11 இதனாலேதான், உங்களை அழைத்திருக்கிற நம் கடவுள் உங்களைத் தமது அழைப்பிற்குத் தகுதியுள்ளவர்கள் எனக் கொள்ள வேண்டுமென்று நாங்கள் எப்போதும் உங்களுக்குக் காண்பு மன்றாடிவருகிறோம். அவர் தமது வல்லமையால் உங்களுடைய ஒவ்வொரு நல்விருப்பத்தையும், உங்கள் நம்பிக்கை விளைவிக்கும் ஒவ்வொரு செயலையும் நிறைவு செய்வாராக! 12 இவ்வாறு நம்முடைய கடவுளும் ஆண்டவராகிய இயேசுகிறிஸ்துவும் அளிக்கும் அருளால், நம்முடைய ஆண்டவராகிய இயேசுவின் திருப்பெயருக்கு உங்கள் மூலமாகவும், உங்களுக்கு அவர் மூலமாகவும் மாட்சிமை உண்டாகும்.

அக்கிரமமே உருவான மனிதன்

2 சகோதரர்களே, நம்முடைய ஆண்டவராகிய இயேசுகிறிஸ்துவின் வருகையையும், அவர் நம்மைத் தம்மோடு சேர்த்துக்கொள்வதையும்பற்றி நாங்கள் உங்களுக்குக் கூற விரும்புவதாவது: 2 ஆண்டவரின் நாள் வந்தாயிற்று என்று ஏதோ ஓர் ஆவியாவது, ஒரு மனித செய்தியாவது, எங்களிடமிருந்து வந்ததாகக் கூறப்படும் ஒரு கடிதமாவது அறிவிக்குமானால், நீங்கள் அதிர்ச்சியோ, திகிலோ அடைய வேண்டாம். 3 எவனும் உங்களை எந்த வகையிலும் ஏமாற்ற இடங்கொடாதீர்கள். அந்த நாள் வருமுன் 'இறுதிக் கிளர்ச்சி' எனப்படுவது வந்தாக வேண்டும்; அக்கிரமமே உருவான மனிதன் வெளிப்பட்டாக வேண்டும். 4 இவனே அழிவிற்குரியவன். மனிதர் தெய்வம் எனக் கொள்வதையும், வழிபடும் அனைத்தையும் எதிர்த்து, அவற்றிற்கு மேலாகத் தன்னை உயர்த்திக் கொள்வான். அதனோடு நின்றுவிடாமல், அவன் கடவுளின் ஆலயத்தில் அமர்ந்து கொண்டு, தன்னைக் கடவுளாகக் காட்டிக் கொள்வான். 5 நாள் உங்களோடிருந்த



போது இவ்வாறு சொல்லிவந்தது உங்கள் நினைவில் இல்லையா? 6 அவன் தனக்குக் குறிக்கப்பட்ட காலத்திற்குமுன் வெளிப்படாதபடி இப்போது அவனை அடக்கி வைத்திருப்பது எதுவென்பது உங்களுக்குத் தெரியும். 7 அக்கிரமமாகிய சக்தி இப்போது மறைவாகச் செயலாற்றிக் கொண்டிருக்கிறது. ஆனால், அவனை இப்போது அடக்கிவைத்திருப்பவன் இடையிலிருந்து அகலும் வரையில், அது அப்படியே செயலாற்றிக்கொண்டிருக்கும். 8 அக்கிரமம் செய்பவன் பிறகு வெளிப்படுவான். ஆண்டவராகிய இயேசு தம் வாயால் ஊதி அவனை ஒழித்துவிடுவார். 9 சாத்தான் வரும்போது அவன் தன் முழு ஆற்றலினாலும் செயல்புரிவான். வஞ்சிக்கும் அருஞ்செயல்களும் அற்புதங்களும் நடைபெறும். 10 கெட்டழிந்து போகிறவர்கள் அவனது தீச்செயலால் முற்றிலும் வஞ்சிக்கப்படுவார்கள். ஏனென்றால், அவர்கள் மீட்பளிக்கும் சத்தியத்தை விரும்பி ஏற்றுக்கொள்ள மறுத்துவிட்டார்கள். 11 ஆகையால், அவர்கள் பொய்யானதை நம்பும் வண்ணம் கடவுள் அவர்களை வஞ்சனைக்கு இரையாகும்படி செய்கிறார். 12 சத்தியத்தை நம்பாமல் தீமையில் நாட்டங்கொள்ளும் யாவரும் தண்டனைத் தீர்ப்புக்கு ஆளாகும்படி இவ்வாறு செய்கிறார்.

#### மீட்புப் பெறும்படி தேர்ந்து கொள்ளப்பட்டவர்கள்

13 ஆண்டவரின் அன்பைப் பெற்ற சகோதரர்களே, நாங்கள் உங்களை நினைத்துக் கடவுளுக்கு எப்போதும் நன்றி செலுத்தக் கடமைப்பட்டிருக்கிறோம். ஏனெனில், ஆவியானவரால் பிரித்தெடுக்கப்படுவதாலும், சத்தியத்தை நம்புவதாலும் மீட்புப் பெறுவோருள் நீங்கள் முதற் கனிகளாயிருக்கும்படி, கடவுள் உங்களைத் தேர்ந்துகொண்டார். 14 அவ்வாறு மீட்கப்படுவதற்கென்றும், அதன் மூலம் நம்முடைய ஆண்டவராகிய இயேசு கிறிஸ்துவின்மாட்சிமையை நீங்களும் அடைய வேண்டுமென்றும் நாங்கள் அறிவிக்கும் அருட்செய்தி மூலமாக அவர் உங்களை அழைத்தார். 15 ஆகையால், சகோதரர்களே, நாங்கள் உங்களுக்கு வாய்மொழியாகவோ கடிதத்தின் மூலமோ ஒப்புவித்த பரம்பரைப் போதனையைப் பற்றிக் கொண்டு உறுதியாக நில்லுங்கள். 16 நம்முடைய ஆண்டவராகிய இயேசுகிறிஸ்துவும், நம்மிடம் அன்புகொண்டு குன்றாத ஊக்கத்தையும் எதிர்காலத்தைப்பற்றிய நல்ல நம்பிக்கையையும் அருள்கூர்ந்து நமக்கு அளித்த நம்முடைய தந்தையா

ராகிய கடவுளும், 17 உங்கள் உள்ளங்களுக்கு ஊக்கந்தந்து, நலமான எல்லாவற்றையும் நீங்கள் செய்யவும் பேசவும் உங்களுக்குத் திடமளிப்பார்களாக!

#### எங்களுக்காகக் கடவுளிடம் மன்றாடுங்கள்

3 கடைசியாக, சகோதரர்களே, எங்களுக்காகக் கடவுளிடம் மன்றாடுங்கள். உங்களிடையே நடந்துவருகிறது போல, ஆண்டவரின் செய்தி எங்கும் விரைந்து பரவிப் புகழடையவும், 2 தீய குணமுடைய பொல்லாத மனிதர்களுக்கு நாங்கள் தப்பவும் வேண்டிக்கொள்ளுங்கள். ஏனெனில், ஆண்டவரைப் பற்றும் நம்பிக்கை எல்லாரிடமும் இல்லை.

3 ஆண்டவரோ நம்பிக்கைக்குரியவர். அவர் உங்களுக்குத் திடமளித்து, உங்களைத் தீயோனிடமிருந்து காப்பாற்றுவார். 4 நாங்கள் கட்டளையிட்டவற்றை நீங்கள் செய்துவருகிறீர்களென்றும், இனியும் செய்துவருவீர்களென்றும் உங்களோடு ஆண்டவருக்கு அடியார்களாயிருக்கும் எங்களுக்குத் திடமான நம்பிக்கை இருக்கிறது. 5 நீங்கள் கடவுளின் அன்பையும் கிறிஸ்துவின் பொறுமையையும் உணரும்படி ஆண்டவர் உங்கள் உள்ளங்களில் செயல்புரிவாராக!

#### சோம்பித் திரியாதே

6 சகோதரர்களே, எங்களிடம் பெற்றுக்கொண்ட பரம்பரைப் போதனைப்படி நடவாமல் சோம்பித் திரியும் எல்லாச் சகோதரர்களையும் விட்டு நீங்கள் விலகியிருக்க வேண்டுமென்று ஆண்டவராகிய இயேசுகிறிஸ்துவின் திருப்பெயரால் உங்களுக்குக் கட்டளையிடுகிறோம். 7 ஏனெனில், நீங்கள் எவ்வகையில் எங்களைப்போல நடக்க வேண்டும் என்பது உங்களுக்கே தெரியும். உங்களிடையே இருந்தபோது நாங்கள் சோம்பேறிகளாயிருக்கவுமில்லை. 8 எவரிடமும் இலவசச் சாப்பாடு சாப்பிடவுமில்லை; அல்லும் பகலும் வருந்தி உழைத்தோம்; உங்களுள் எவருக்கும் ஒரு சுமையாயிராதபடி வேலை செய்து சம்பாதித்தோம். 9 உதவி பெற எங்களுக்கு உரிமை இல்லை என்பதனால், நீங்களும் எங்களைப் போல நடக்க வேண்டுமென்று எங்களை உங்களுக்கு முன்மாதிரியாக வைக்கவே வேலை செய்தோம். 10 நாங்கள் உங்களோடு இருந்தபோது, உங்களுக்கு இட்ட கட்டளை இதுவே: 11 உழைக்க மனமில்லாதவன் உண்ணவுங்கூடாது. இதை ஏன் குறிப்பிடுகிறேனென்றால், உங்களுள் சிலர் சோம்பேறிகளாய் வாழ்ந்துகொண்டு, எந்த வேலையும்



செய்யாமல் பிறர் அலுவல்களில் தலை  
யிடுவதையே ஒரு வேலையாகக் கொண்டி  
ருப்பதாகக் கேள்விப்படுகிறோம். 12 அத்  
தகையோர் ஒழுங்கினங்களைத் தவிர்த்து, தாங்  
கள் சாப்பிடும் உணவுக்காக வேலை செய்ய  
வேண்டுமென்று ஆண்டவராகிய இயேசு  
கிறிஸ்துவின் திருப்பெயரால் அவர்களுக்குக்  
கட்டளையிட்டு எச்சரிக்கை செய்கிறோம்.  
13 ஏனைய சகோதரர்களே, நீங்களோ  
நன்மை செய்வதில் சோர்வடைய  
வேண்டாம். 14 இந்தக் கடிதத்தில் நாங்  
கள் சொல்லும் வார்த்தைக்கு யாராவது  
கீழ்ப்படியாவிட்டால், அவனைக் குறித்து  
வைத்துக்கொண்டு, அவனோடு பழகுவதை  
விட்டுவிடுங்கள்; அப்பொழுது அவனுக்கு  
வெட்கமுண்டாகும். 15 ஆனாலும், அவனைப்  
பகைவனாக அன்று, சகோதரனாகவே

கருதி, அவனைக் கண்டித்து உணர்த்  
துங்கள்.

### வாழ்த்து

16 சமாதானத்துக்கு ஊற்றாகிய ஆண்  
டவர்தாமே எப்போதும் எல்லா வகை  
யிலும் உங்களுக்குச் சமாதானம் தந்தருளு  
வாராக! ஆண்டவர் உங்கள் அனைவ  
ரோடும் இருப்பாராக!

17 பவுலாகிய நான் என் கைப்பட  
எழுதி வாழ்த்துக் கூறுகிறேன். நான்  
எழுதும் ஒவ்வொரு கடிதத்திற்கும் இதுவே  
அடையாளமாகும். நான் எழுதுவது இவ்  
வாறுதானிருக்கும். 18 நம்முடைய ஆண்ட  
வராகிய இயேசுகிறிஸ்துவின் அருள்  
உங்கள் அனைவரோடும் இருப்பதாக!



# பவுல் தீமோத்தேயுவுக்கு எழுதின முதலாம் கடிதம்

**வாழ்த்து**

1 நம்முடைய மீட்பராகிய கடவுளும், நம்முடைய நம்பிக்கைக்கு அடிப்படையாகிய கிறிஸ்து இயேசுவும் இட்ட கட்டளைப்படி கிறிஸ்து இயேசுவின் திருத்தூதுவனாயிருக்கும் பவுலாகிய நான், 2 ஆண்டவரைப் பற்றும் நம்பிக்கை காரணமாக உண்மையாகவே எனக்கு மகனாய் விளங்கும் தீமோத்தேயுவுக்கு எழுதுவதாவது: தந்தையாகிய கடவுளிடமிருந்தும் நம் ஆண்டவராகிய கிறிஸ்து இயேசுவிடமிருந்தும் உனக்கு அருளும் இரக்கமும் நலமும் உண்டாகுக!

**பொய்ப் போதனைபற்றிய எச்சரிக்கை**

3 நான் மக்கெதோனியாவுக்குப் புறப்படும்போது, நீ எபேசுவில் தங்கியிருக்க வேண்டுமென்று உன்னைக் கேட்டுக்கொண்டேன். ஏனெனில், அங்கே சிலர் வேறுவகையாகப் போதித்துவருகின்றனர். 4 அவர்கள் கட்டுக் கதைகளிலும் மிக நீளமான மூதாதையர் அட்டவணைகளிலும் கவனம் செலுத்துகிறார்கள். இவை நம்பிக்கையின் மூலம் செயல்படுகிற தெய்வத் திட்டத்தை நிறைவேற்றாமல் வீணதர்க்கங்களையே தோற்றுவிக்கின்றன. இப்படிச் செய்யாதபடி நீ அவர்களுக்கு அறிவுறுத்த வேண்டுமென்பதற்காகத்தான் உன்னை அங்கே இருக்கும்படி சொன்னேன். 5 அவ்வாறு அறிவுறுத்துவதன் நோக்கம் என்னவெனில், அன்பை வளர்க்க வேண்டுமென்பதே. அந்த அன்போ தூய உள்ளம், குற்றமற்ற மனச்சான்று, மெய்யான நம்பிக்கை இவற்றினின்றே வரக்கூடியது. 6 சிலர் இந்நெறியைப் பின்பற்றுவது வழிதவறி வீண் பேச்சில் இறங்கிவிட்டனர். 7 அவர்கள் நீதிச்சட்டத்தின் போதகர்களாயிருக்க விரும்புகிறார்கள். ஆனால், தாங்கள் சொல்லும் வார்த்தைகளின் பொருளையோ, தாங்கள் நிலைநாட்டப்பார்க்கும் கருத்துகளையோ அவர்களே புரிந்துகொள்ளவில்லை.

8 நீதிச்சட்டம் நல்லது என்பது நமக்குத் தெரியும். ஆனால், ஒருவன் அதை நீதியான முறையில் கையாள வேண்டும். 9 அவன் அறிந்திருக்க வேண்டியது இதுவே: நீதிச்சட்டம் நேர்மையானவர்களுக்காக அமைக்கப்படவில்லை. முறைகேடானதைச் செய்வோர், கட்டுப்பாட்டுக்கு அடங்காதோர், இறைப்பற்று இல்லாதோர்,

பாவத்தில் மூழ்கிக் கிடப்போர், தூய்மையற்றோர், உலகப் பற்றுடையோர், கொலைஞர், தந்தையைக் கொன்றோர், தாயைக் கொன்றோர், 10 காழகர், இயற்கைக்கு மாறாகக் காமவெறிகொள்ளும் ஆடவர், குழந்தைகளைத் திருடுவோர், பொய்யர், பொய்யாணை இருவோர், மற்றும் நலந்தரும் போதனைக்கு மாறாக எதையும் செய்வோர் ஆகியோருக்காகவே நீதிச் சட்டம் அமைக்கப்பட்டது. 11 இதுவே, பேரின்பத்திற்கு ஊற்றாகிய கடவுள் என்னிடம் ஒப்புவித்திருக்கிற அவரது மாட்சிமையைப்பற்றிய அருட்செய்தி கூறும் போதனை.

**கடவுளின் இரக்கத்துக்காக நன்றி**

12 நம் ஆண்டவராகிய கிறிஸ்து இயேசு என்னை நம்பிக்கைக்குரியவன் எனக்கொண்டு இந்தப் பணியில் என்னை அமர்த்தினதற்காகவும், அதைச் செய்ய எனக்கு ஆற்றலளித்ததற்காகவும் அவருக்கு நன்றி செலுத்துகிறேன். 13 முன்பு நான் வசைமொழி கூறுகிறவனாயும் துன்புறுத்துகிறவனாயும் வன்செயல் புரிகிறவனாயும் இருந்தேன். ஆயினும், நான் ஆண்டவரிடம் நம்பிக்கை கொள்ளாத நிலையில் அறியாமை காரணமாக அப்படிச் செய்ததால் அவர் எனக்கு இரங்கினார். 14 நம் ஆண்டவர் தமது மட்டில்லா அருளை என்மீது பொழிந்தருளினார். அதுவே கிறிஸ்து இயேசுவோடு இணைந்திருப்பதில் நமக்கிருக்கும் நம்பிக்கையையும் அன்பையும் என்னுள் விளைவித்தது. 15 பாவிக்கை மீட்கக் கிறிஸ்து இயேசு உலகத்திற்கு வந்தார் என்பது நம்பத்தக்கதும் மனமார ஒப்புக்கொள்ளக் கூடியதுமான மாவாக்கியமாகும். 16 பாவிக்குள் பெரும்பாவி நானே. ஆனால், கடவுள் எனக்கு இரங்கினார். ஏனெனில், என்னைப்போல இயேசுகிறிஸ்துவினிடம் நம்பிக்கை கொண்டு என்றுமுள்ள மெய்வாழ்வைப் பெறுவோருக்கு நான் ஒரு முன்மாதிரியாயிருக்கும்படி, முதன்முதல் என்னிடம் மிகுந்த பொறுமையோடிருக்கத் திருவுளங்கொண்டார். 17 என்றென்றும் அரசராயிருப்பவருக்கே, அழிவில்லாதவரும், கண்ணுக்குப் புலப்படாதவரும், ஒரே கடவுளுமாயிருக்கும் அவருக்கே என்றென்றைக்கும் மாண்பு! மாட்சிமை! ஆமேன்.

18 தீமோத்தேயுவே, என் மகனே, உன்னைப்பற்றித் திருச்சபையில் முன்பு



சொல்லப்பட்ட இறைவாக்குகளுக்கிசைய நான் உனக்கு இடம் கட்டினே இதுவே: நீ அந்த வாக்குகளை மனத்திற்கொண்டு, ஆண்டவரைப் பற்றும் நம்பிக்கையும் குற்றமற்ற மனச்சான்றும் உள்ளவனாய் நன்மைக்காக வீரத்தோடு போரிடு. 19 சிலர் தம் மனச்சான்றுக்குச் செவி கொடாததால் தம் நம்பிக்கையாகிய கப்பல் உடைந்துபோகும்படி செய்துவிட்டனர். 20 இமெனேயும் அலெக்சந்தரும் அப்படிப்பட்டவர்கள். அவர்களைச் சாத தானிடம் ஒப்படைத்துவிட்டேன். இந்தத் தண்டனையின் மூலம் அவர்கள் இனிக் கடவுளைப் பழிக்காதிருக்கக் கற்றுக்கொள்ள வேண்டுமென்பதற்காகவே அப்படிச் செய்தேன்.

### மன்குடுதலைப்பற்றிய அறிவுரை

2 முதலாவதாக நான் வற்புறுத்திக் கூறுவது இதுவே: எல்லா மனிதருக்காகவும் நீங்கள் கடவுளிடம் வேண்டுதல் செய்யவும் ஜெபம் செய்யவும் மன்றாடவும் நன்றி செலுத்தவும் வேண்டும். 3 நாம் இறைப்பற்றும் கண்ணியமும் நிறைந்தவர்களாய்த் தொல்லையின்றி அமைதியாக வாழ்க்கை நடத்தும் நிலை ஏற்படுவதற்காக அரசர்களுக்காகவும் எல்லா அதிகாரிகளுக்காகவும் அப்படிச் செய்ய வேண்டும். 4 இப்படிச் செய்வது நல்லது, நம் மீட்பராகிய கடவுளின் பார்வையில் உகந்தது. 5 ஏனெனில், எல்லா மனிதரும் மீட்பைப் பெறவும் சத்தியத்தை அறிந்துகொள்ளவும் வேண்டுமென்பதே அவரது திருவுளம். 6 கடவுள் ஒருவரே; கடவுளுக்கும் மனிதருக்குமிடையே இருக்கும் இணைப்பாளரும் ஒருவரே. அவர் மனிதனாகிய இயேசுகிறிஸ்துவே. 7 அவர் எல்லாரையும் மீட்டுக்கொள்ளும் பொருட்டுத் தம்மையே மீட்புப்பொருளாக ஒப்புக்கொடுத்தார். கடவுள் எல்லாரையும் மீட்டுக்கொள்ளத் திருவுளங்கொண்டிருந்தார் என்பதற்கு உரிய காலத்தில் அவர் அருளிய சான்று இதுவே. 8 இதை அறிவிப்போகவும், யூதரல்லாதாருக்கு உண்மைக் கோட்பாடுகளைப் போதிக்கும் திருத்தூதுவகையும் நான் அமர்த்தப்பட்டிருக்கிறேன். நான் சொல்வது பொய்யன்று, உண்மையே.

8 எனவே, வழிபாடு நடைபெறும் இடங்களிலெல்லாம் ஆண்கள் சினமும் தர்க்கமனப்பான்மையும் இன்றித் தூய உள்ளத்தோடு தங்கள் கைகளை உயர்த்தி ஜெபம் செய்ய வேண்டும் என்பதே என் விருப்பம். 9 பெண்கள் வகை வகையான பின்னற்சடை, பொன், முத்து, விலையுயர்ந்த ஆடை ஆகியவற்றினால் தங்களை

அலங்கரித்துக்கொள்ளாமல், நாணமும் அடக்க ஒடுக்கமும் உள்ளவர்களாய்த் தகுதிவாய்ந்த ஆடைகளை அணிந்து தங்களை அழகுபடுத்திக்கொள்ள வேண்டும் என்பதும் என் விருப்பம். 10 தங்களை இறைப்பற்றுள்ளவர்களென்று சொல்லிக்கொள்ளும் பெண்களுக்குத் தகுந்த அணிகலன் நற்செயல்களே. 11 பெண்கள் அமைதியாயிருந்து மிகவும் பணிவடக்கத்தோடு போதனை பெற வேண்டும். 12 போதனை செய்யவோ ஆண்மேல் அதிகாரம் செலுத்தவோ பெண்ணுக்கு அனுமதி அளிக்க மாட்டேன்; அவள் அமைதியாயிருக்க வேண்டும். 13 ஏனெனில், ஆதாமே முதலில் உருவாக்கப்பட்டான்; பிறகுதான் ஏவாள் உருவாக்கப்பட்டாள். 14 மேலும், ஆதாம் ஏமாற்றப்படவில்லை; பெண்தான் ஏமாற்றப்பட்டாள். அவளே கட்டளையை மீறினாள். 15 என்றாலும், பெண்ணை வளர் அடக்க ஒடுக்கத்தோடு, ஆண்டவரைப் பற்றும் நம்பிக்கையிலும் அன்பிலும் தூய்மையிலும் நிலைத்திருந்தால், பிள்ளைப்பேற்றின்மூலம் அவளுக்கு மீட்புக் கிடைக்கும்.

### சபை மேற்பார்வையாளருக்கு இருக்க வேண்டிய பண்புகள்

3 சபையை மேற்பார்வையிடும் பொறுப்பை ஏற்க ஆவல்கொள்ளும் எவனும் ஒரு மேன்மையான பணியை விரும்புகிறான் என்பது நம்பத்தக்க வார்த்தை. 2 ஆகையால், சபை மேற்பார்வையாளராயிருப்பவர், எவராலும் குறை காண முடியாதவரும், ஒரு முறை மட்டும் திருமணம் புரிந்தவரும், அறிவுத் தெளிவு, தன்னடக்கம், ஒழுக்கம் ஆகியவை உள்ளவரும், அன்னியரை உபசரிக் கிறவரும், கற்பிக்கும் திறமை உடையவருமாய் இருக்க வேண்டும்; 3 குடிகாரராகவோ கலகக்காரராகவோ இருக்கலாகாது. அவர் பொறுமையுள்ளவரும், சண்டையை விரும்பாதவரும், பொருளாசை இல்லாதவரும், 4 தம் குடும்பத்தை நல்ல முறையில் நடத்துகிறவருமாய் இருக்க வேண்டும். அவர் எல்லா வகையிலும் கண்ணியமுள்ளவராயும், தம் பிள்ளைகளைக் கீழ்ப்படிதலுள்ளவர்களாய் வளர்க்கிறவராயும் இருக்க வேண்டும். 5 தம் சொந்தக் குடும்பத்தையே நல்ல முறையில் நடத்தத் தெரியாத ஒருவரால் கடவுளின் சபையை எப்படிக் கண்காணிக்க முடியும்? 6 திருச்சபையில் புதிதாகச் சேர்ந்த ஒருவர் மேற்பார்வையாளராக ஆகக்கூடாது, அப்படி ஆவாரானால் அவர் செருக்கடையக்கூடும். அதனால் அவர் பேய்களின் தலைவனுக்குக் கிடைத்த தண்டனையை



அடைவார். 7 அவர் திருச்சபைக்குப் புறம்பே இருக்கிறவர்களிடமும் நன்மதிப்புப் பெற்றவராய் இருக்க வேண்டும். இல்லை யென்றால், அவர் பழிச்சொல்லுக்கு ஆளாகக்கூடும்; பேயின் கண்ணியில் சிக்கிக் கொள்ளவுங்கூடும்.

**திருப்பணியாளருக்கு இருக்க வேண்டிய பண்புகள்**

8 அவ்வாறே திருப்பணியாளர்களும் கண்ணியமுடையவர்களாய் இருக்க வேண்டும். அவர்கள் இரட்டை நாக் கு உடையவர்களாயும் குடிகாரர்களாயும் இழிவான முறையில் ஊதியம் தேடுகிறவர்களாயும் இருக்கலாகாது; 9 களங்கமற்ற மனச்சான்று உடையவர்களாயும் நாம் நம்பிக்கை வைத்திருக்கிற கோட்பாடுகளில் பற்றுள்ளவர்களாயும் இருக்க வேண்டும். 10 அவர்களை முதலில் சோதித்துப் பார்க்க வேண்டும். அவர்களிடம் குற்றம் எதுவும் இல்லை என்று காணப்பட்டால், அவர்கள் திருப்பணியாளராய்ப் பணி புரியலாம். 11 அவர்களுடைய மனைவியரும்\* அவ்வாறே கண்ணியமுடையவராயும் புறணி பேசாதவராயும் அறிவுத் தெளிவுள்ளவராயும் எல்லாவற்றிலும் நம்பத்தகுந்தவராயும் இருக்க வேண்டும். 12 திருப்பணியாளர் ஒரு முறை மட்டும் திருமணம் செய்தவராயும் தம் பிள்ளைகளையும் குடும்பத்தையும் நல்ல முறையில் நடத்துகிறவராயும் இருக்க வேண்டும். 13 திருப்பணியை நன்றாகப் புரிவோர் உயர்ந்தோராக மதிக்கப்படுவர்; கிறிஸ்து இயேசுவைப் பற்றும் நம்பிக்கையைக் குறித்து அதிகாரத்துடன் பேசும் உரிமையும் பெறுவர்.

**நமது கோட்பாட்டின் உட்பொருள்**

14 நான் உன்னிடம் விரைவில் வரக் கூடுமென எண்ணுகிறேன். 15 நான் வரப் பிந்திவிட்டால், நீ கடவுளின் குடும்பத் தாரிடையே எவ்வாறு நடந்துகொள்ள வேண்டும் என்பதை அறியும்படி இவற்றை உனக்கு எழுதுகிறேன். அவர்கள் என்று முள்ள கடவுளின் சபையாயிருக்கிறார்கள்; அச்சபையே சத்தியத்திற்குத் தூணும் அரணுமாயிருக்கிறது. 16 நமது கோட்பாட்டின் உட்பொருள் மிக மேன்மையானது என்பதில் யாதொரு ஐயமுமில்லை.

மானிடனாய் அவர் வெளிப்படுத்தப்பட்டார், கடவுளுக்கு உரியவரென ஆவியானவரின் செயலின்மூலம் விளங்கினார்; தெய்வதூதர் கண்முன் காட்சியளித்தார். யூதரல்லாதாரிடையே அவரது திருப்பெயர் அறிவிக்கப்பட்டது.

உலகத்தார் அவரிடம் நம்பிக்கை கொண்டனர். விண்ணுலக மாட்சிமைக்கு அவர் எடுத்துக்கொள்ளப்பட்டார்.

**கோட்பாட்டினை விட்டுவிடுவோர்**

4 ஆவியானவர் திட்டவாட்டமாக இவ்வாறு கூறுகிறார்: கடைசிக் காலத்தில் சிலர் வஞ்சிக்கும் பேய்களுக்குக் கீழ்ப் படிந்து பிசாசுகளின் போதனைக்குச் செவிசாய்த்து நாம் நமபும் கோட்பாட்டினை விட்டுவிடுவர். 2 மனச்சான்று செத்த பொய்யர்களின் குழ்ச்சியால் அவ்வாறு நடக்கும். 3 மணம் செய்யக் கூடாதென்றும், சில உணவுப் பொருள்களை உட்கொள்ளக் கூடாதென்றும் அந்தப் பொய்யர்கள் சொல்வார்கள். ஆனால், சத்தியத்தை நன்கறிந்த மெய்யடியார்கள் அந்த உணவுப் பொருள்களையும் நன்றியுணர்ச்சியுடன் பயன்படுத்த வேண்டுமென்றுதான் கடவுள் அவற்றைப் படைத்திருக்கிறார். 4 கடவுள் படைத்தவையெல்லாம் நல்லவையே. நன்றியுணர்ச்சியோடு பயன்படுத்தினால் எதையும் விலக்க வேண்டியதில்லை. 5 ஏனெனில், கடவுளின் திருமொழியாலும் நமது ஜெபத்தாலும் எப்பொருளும் தூய்மையாக்கப்படும்.

**விரிஸ்து இயேசுவின் நல்ல பணியாள்**

6 இவற்றை நீ சகோதரருக்குக் கற்பித்துவந்தால், நாம் நமபும் கோட்பாட்டிலும், நீ பின்பற்றி வந்த நல்ல போதனையிலும் தேர்ச்சிபெற்று, கிறிஸ்து இயேசுவின் நல்ல ஊழியனாய் இருப்பாய். 7 உலகப் பற்றினை வளர்க்கும் கதைகளையும் பாட்டிகளின் கட்டுக்கதைகளையும் வெறுத்துத் தள்ளு. இறைப்பற்றினை வளர்க்கும் பயிற்சிகளில் பயின்றுவா. 8 உடற்பயிற்சி சிறிதளவு பயனுள்ளது தான்; ஆனால், இறைப்பற்றே எல்லாவகையிலும் பயன்தரும்; இதுவே இம்மையிலும் மறுமையிலும் நாம் வாழ்வடைவோம் என்கிற உறுதிப்பாட்டைத் தரும். 9 அந்த வாழ்வை அடைவதற்காகத்தான், என்றுமுள்ள கடவுளே நமது நம்பிக்கை என்றிருக்கும் நாம் பாடுபட்டு உழைத்து வருகிறோம். அவரே எல்லா மனிதருக்கும் சிறப்பாக மெய்யடியார்களுக்கும் மீட்பராயிருக்கிறார். 10 இது நம்பத்தக்கதும் மனமார ஒப்புக்கொள்ளக் கூடியதுமான வார்த்தை. 11 மேலே கூறியதற்கேற்ப நடக்கும்படி கட்டளையிட்டு அவற்றைப் போதித்துவா. 12 நீ இளைஞனாய் இருப்பதனால் எவனும் உன்னைத் தாழ்வாக மதியாதிருப்பானாக. பேச்சு, நடத்தை, அன்பு,

\* 'பெண் திருப்பணியாளரும்' என்றும் மொழிபெயர்க்கலாம்.  
4:12 1 கொரி. 16:11.



நம்பிக்கை, தூய்மை ஆகியவற்றில் நீ மெய்யடியாருக்கு முன்மாதிரியாய் விளங்கு. 13 நான் அங்கே வரும்வரையில் சபையார் முன்னிலையில் வேதத்தைப் படிப்பதிலும் அவர்களுக்கு அறிவுரை கூறுவதிலும் போதிப்பதிலும் கவனம் செலுத்து. 14 சபையில் உரைக்கப்பட்ட இறைவாக்குகளுக்கிசைய மூப்பர்கள் உன்மீது கைகளை வைத்துத் திருப்பணியில் அமர்த்தின போது, உனக்கு ஒரு தனி வரம் அருளப்பட்டது. உன்னிடமிருக்கும் அந்த வரத்தைப் பயன்படுத்தாமல் இருந்து விடாதே. 15 இவை யாவற்றிலும் கவனம் செலுத்து; இவற்றிலேயே ஈடுபட்டிரு. அப்பொழுது நீ அடைந்துள்ள முன்னேற்றம் யாவருக்கும் தெரியவரும். 16 உன்னைப் பற்றியும் உன் போதனையைப் பற்றியும் விழிப்பாயிரு; அவற்றில் நிலை பெற்றிரு. இப்படிச் செய்வாயானால், நீயும் மீட்படைவாய்; உன் போதனைக்குச் செவிகொடுப்போரையும் மீட்படையச் செய்வாய்.

#### சபைக் கண்காணிப்பு

5 முதியவராயிருப்பவரிடம் கடுமையாய் நடந்துகொள்ளாதே. அவரைத் தந்தையென மதித்துப் பணிவுடன் அறிவுரை கூறு. இளைஞரைத் தம்பிமாராகவும், 2 வயது முதிர்ந்த பெண்களைத் தாய்மாராகவும் கருதி அவர்களுக்கு அறிவுரை கூறு. இளம் பெண்களைத் தூய மனத்தோடு தங்கைமாராகக் கருதி அவர்களுக்கு அறிவுரை கூறு. 3 ஆதரவற்றிருக்கும் கைம்பெண்களையே கைம்பெண்களாகக் கொள்ள வேண்டும். 4 ஒரு கைம்பெண்ணுக்குப் பிள்ளைகளோ பேரப்பிள்ளைகளோ இருந்தால், அப்பிள்ளைகள் தாங்கள் கொண்டுள்ள இறைப்பற்றிற்கேற்பத் தங்கள் குடும்பத்தினருக்குச் செய்ய வேண்டியதை முதற்கடமையாகச் செய்து, பெற்றோர் தங்களுக்குச் செய்த நன்மைக்குக் கைம்மாறு அளிக்கக் கற்றுக்கொள்ளட்டும். இதுவே கடவுள் பார்வையில் உகந்தது. 5 உண்மையிலேயே கைம்பெண் எனக் கொள்ளத்தக்கவள் தன்னந்தனியே இருப்பதால், அவள் கடவுளே தன் நம்பிக்கை என்று அல்லும் பகலும் வேண்டுதல் செய்வதிலும் ஜெபம் செய்வதிலும் நிலைத்திருப்பாள். 6 ஒரு கைம்பெண் உலக இன்பத்தில் மூழ்கிக் கிடப்பாளானால், அவள் தடைப்பிணமே. 7 கைம்பெண்கள் தங்களிடம் எவரும் குற்றங்காணாவகையில் இருக்க வேண்டுமென்று நான் கூறியவாறு அவர்களுக்குக் கட்டளையிடு. 8 எவனாவது தன் உறவினரை, குறிப்பாகத் தன் குடும்பத்தினரைப் பராமரியாதிருந்தால், அவன் ஆண்டவரைப்

பற்றும் நம்பிக்கையைத் துறந்தவனாவான்; அந்த நம்பிக்கையே இல்லாதவனைவிடக் கேடுகெட்டவனாவான். 9 கைம்பெண்ணாகப் பதிவு செய்யப்படுகிறவள் அறுபது வயதுக்கு மேற்பட்டவளாயும் ஒரு முறை மட்டும் திருமணம் புரிந்தவளாயும் நற்செயல்கள் புரிந்தவளென நற்சான்று பெற்றவளாயும் இருக்க வேண்டும். 10 அவள் பிள்ளைகளை நன்றாக வளர்த்து அன்னியரை உபசரித்து, கடவுளுக்குரிய மக்களின் பாதங்களைக் கழுவி, துன்புறுவோருக்கு உதவி செய்து, எவ்வகையான நற்செயலையும் தளராத ஊக்கத்தோடு செய்கிறவளாயும் இருக்க வேண்டும். 11 இளமையான கைம்பெண்களைக் கைம்பெண்கள் எனப் பதிவு செய்யாமல் விட்டுவிடு. ஏனெனில், அவர்கள் கிறிஸ்துவினிடமிருந்து தங்களைப் பிரிக்கக்கூடிய இச்சைக்கு ஆளாகும்போது, மணம் செய்து கொள்ள விரும்பி, 12 தாங்கள் முதலில் கொடுத்த வாக்கை மீறுவார்களானால், அவர்கள் குற்றத் தீர்ப்புக்கு ஆளாவார்கள். 13 அதுவுமல்லாமல், வீடு விடாய்த் திரிந்து சோம்பேறிகளாயிருப்பது அவர்களுக்குப் பழக்கமாகிவிடும். சோம்பேறிகளாய் இருப்பது மட்டுமன்றி, தகாத பேச்சுகளைப் பேசி வம்பளக்கிறவர்களாயும் பிறர் காரியங்களில் தலையிடுகிறவர்களாயும் இருப்பார்கள். 14 ஆகையால், இளமையான கைம்பெண்கள் மீண்டும் மணம் செய்துகொண்டு பிள்ளைகளைப் பெற்று, குடும்பத்தை நடத்துகிறவர்களாயிருந்து, தங்களைப்பற்றி எதிரி இழிவாகப் பேச இடங்கொடாதிருக்க வேண்டும் என்பதே என் விருப்பம். 15 இதற்குமுன் இவர்களுள் சிலர் நெறிதவறிச் சாத்தான்கையில் அகப்பட்டதுண்டு. 16 ஆண்டவரின் அடியாளான ஒரு பெண்ணின் குடும்பத்தில் கைம்பெண்கள் இருந்தால், அப்பெண்ணே அவர்களுக்கு ஆதரவு அளிக்கட்டும். திருச்சபைமீது சுமத்தப்பட்டிருக்கும் அச்சமையை நீக்கிவிட வேண்டும். அப்பொழுது உண்மையிலேயே கைம்பெண்கள் எனக் கொள்ளத்தக்கவர்களுக்குத் திருச்சபை ஆதரவளிக்க முடியும்.

17 சபைகளை நன்றாக நடத்தும் மூப்பர்கள், சிறப்பாகத் தெய்வ வார்த்தையை அறிவிப்பதிலும் போதிப்பதிலும் ஈடுபட்டு உழைப்பவர்கள் இருமடங்கு ஊதியத்திற்கு உரியவர்களாக எண்ணப்பட வேண்டும். 18 ஏனெனில், "போரடிக்கும் மாட்டின் வாயைக் கட்டாதே" என்றும், "வேலை செய்பவன் கூலிக்கு உரியவன்" என்றும் வேதம் கூறுகிறது. 19 ஒரு மூப்பர்மீது கொண்டு வரப்படும் குற்றச் சாட்டை இரண்டு மூன்று பேரின் சாட்சியம்



இருந்தாலன்றி ஏற்றுக்கொள்ளாதே. 20 பாவம் செய்கிறவர்களை, மற்றவர்களுக்கும் அச்சம் உண்டாகும்படி, எல்லார் முன்னிலையிலும் கடிந்துகொள். 21 கடவுளின் முன்னிலையிலும் இயேசு கிறிஸ்துவின் முன்னிலையிலும் தேர்ந்து கொள்ளப்பட்ட தெய்வ தூதர்களின் முன்னிலையிலும் உனக்கு வற்புறுத்திச் சொல்லுகிறேன்: இவற்றைக் கடைப்பிடித்து நட, விசாரணை செய்யுமுன் ஒரு முடிவுக்கு வராதே, ஒரு பக்கம் சார்ந்து எதையும் செய்யாதே. 22 தீர ஆராயாமல் யார்மேலும் கைகளை வைத்துத் திருப்பணியில் அமர்த்த வேண்டாம். அப்படிச் செய்து மற்றவர்களுடைய பாவச் செயல்களுக்குப் பொறுப்பாளி ஆகிவிடாதே. உன்னை மாசற்றவனாகக் காத்துக்கொள். 23 தண்ணீர் மட்டும் குடிக்கும் வழக்கத்தை நிறுத்திவிட்டு, உன் வயிற்றின் நலத்திற்காகவும், உனக்கு அடிக்கடி ஏற்படும் உடல்நலக் குறைவின்பொருட்டும் கொஞ்சம் திராட்சை இரசமும் குடித்துவா.

24 சிலருடைய பாவங்கள் பட்டப்பகல் போல வெளிப்படையானவை. தங்களுக்குக் குற்றத் தீர்ப்பளிக்க வேண்டுமென்று அந்தப் பாவங்கள்தாமே உரத்துக் கத்திக்கொண்டிருக்கின்றன. வேறு சிலருடைய பாவங்களோ பின்னரே தெரிய வரும். 25 அவ்வாறே நற்செயல்களும் வெளிப்படையானவையே. அவை வெளிப்படையாக இல்லாவிடினும், அவற்றை என்றுமே மறைத்து வைத்திருக்க முடியாது.

6 அடிமைத்தனமாகிய நுகர்த்தடியைத் தாங்கிக்கொண்டிருக்கும் யாவரும் தம் முதலாளிகளுக்குத் தக்க மதிப்பை அளிக்க வேண்டும். அப்பொழுது கடவுளின் திருப்பெயருக்கும் நம் போதனைக்கும் பழிச்சொல் வராது. 2 அந்த முதலாளிகளும் மெய்யடியாராய் இருப்பார்களானால், அடிமைகள் அவர்களைச் சகோதரர்கள்தானே என்று எண்ணி அவர்களைத் தாழ்வாக மதிக்கக்கூடாது. தாங்கள் செய்யும் நல்ல வேலையின் பலனைப் பெறுகிற அவர்கள் மெய்யடியாராகும் அன்பார்ந்தவர்களுமாய் இருப்பதால், இன்னும் ஆர்வத்துடன் அவர்களுக்கு வேலை செய்ய வேண்டும். இவற்றை நீ வற்புறுத்திப் போதித்துவா.

தெய்வ பக்தியும் போதுமென்ற மனமும்

3 யாராவது இவற்றிற்கு மாறாகப் போதித்து நம் ஆண்டவராகிய இயேசு கிறிஸ்துவின் நலம்தரும் வார்த்தைகளையும் இறைப்பற்றுக்குரிய போதனையையும்

பின்பற்றாதிருக்கிறானென்றால் 4 அவன் செருக்குள்ளவன், ஒன்றும் தெரியாதவன்; தர்க்கங்களிலும் சொற்களைப்பற்றிய விவாதங்களிலும் அளவுக்கு மிஞ்சிய விருப்பங் கொண்டவன். இவற்றினின்று பொருமை, சண்டை, பழிச்சொல், கீழ்த்தரமான ஐயம், ஓயாச் சச்சரவு ஆகியவை பிறக்கின்றன. 5 இவை சத்தியத்தை இழந்ததோடு தீய மனத்தைக் கொண்டவரையும் இருப்பவர்களிடையே காணப்படுபவை. இவர்கள் இறைப்பற்று என்பது ஊதியம் பெறுவதற்கான வழி என்று கருதுகிறார்கள். 6 இறைப்பற்று மிகுந்த ஊதியம் தரும் என்பது உண்மைதான். ஆனால், அது போதுமென்ற மனம் உள்ளவனுக்கே அதைத் தரும். 7 உலகத்திற்கு நாம் ஒன்றையும் கொண்டு வந்ததில்லை; உலகத்தை விட்டு நாம் ஒன்றையும் கொண்டுபோகவும் முடியாது. 8 எனவே, உணவும் உடையும் நமக்கு இருந்தால், அதுவே நமக்குப்போதும். 9 செல்வம் சேர்க்க விரும்புகிறவர்கள் சேராதனையாகிய கண்ணியில் சிக்கிக்கொள்கிறார்கள்; மதி கேடானவையும் கேடு விளைவிப்பவையுமான பல்வேறு தீய விருப்பங்களில் மூழ்கிவிடுகிறார்கள். இவை மனிதரைக் கேட்டிலும் அழிவிலும் ஆழ்த்துபவை. 10 பண ஆசையே எல்லாத் தீமைகளுக்கும் வேர். அந்த ஆசையால் சிலர் நம்பிக்கைநெறியை விட்டு விலகிப் பற்பல துன்பங்களைத் தங்களுக்குத் தாங்களே வருவித்துக் கொண்டவராய் இருக்கின்றனர்.

வாழ்க்கையாகிய ஒட்டப்பந்தயம்

11 கடவுளின் தொண்டாகிய நியோ இவற்றிற்குத் தப்பி ஓடி, நேர்மை, இறைப்பற்று, உண்மை, அன்பு, பொறுமை, சாந்தம் ஆகியவற்றையே நாடிச்செல். 12 ஆண்டவரிடம் நம்பிக்கை கொண்டு வாழும் வாழ்க்கையாகிய ஒட்டப் பந்தயத்தில் நீ நன்றாய் ஓடி, என்றுமுள்ள மெய்வாழ்வைப் பெற்றுக்கொள். பலர் முன்னிலையில் அச்சமின்றி உன் நம்பிக்கையை நீ வெளிப்படச் சொன்னபோது, இப்பரிசை நீ பெற வேண்டுமென்றே கடவுள் உன்னை அழைத்தார். 13 எல்லாவற்றிற்கும் உயிரளிக்கிற கடவுளின் முன்னிலையிலும், பொந்தியு பிலாத்துவின் எதிரில் நின்று அச்சமின்றித் தம் நம்பிக்கையை வெளிப்படத் தெரிவித்த கிறிஸ்து இயேசுவின் முன்னிலையிலும் உனக்குக் கட்டளை யிடுகிறேன். 14 நம் ஆண்டவராகிய இயேசுகிறிஸ்து தோன்றி வரும் வரையிலும் நீ குற்றமோ குறைவோ காணப்படாத வகையில் இந்தக் கட்டளைகளுக்குக் கீழ்ப்படிந்து நட. 15 குறித்த காலத்தில்

கடவுள் அவரைத் தோன்றிவரச் செய்வார். கடவுள் பேரின்பத்திற்கு ஊற்றானவர், அவர் ஒருவரே வேந்தர், அரசர்க்கெல்லாம் அரசர், ஆண்டவன்மார்க்கெல்லாம் ஆண்டவர். 16 அவர் ஒருவரே சாவாமை உடையவர், எவரும் அணுக முடியாத ஒளியில் உறைபவர்; எவனும் அவரைக் கண்டதில்லை; காணவும் இயலாது. அவருக்கே என்றென்றும் மாட்சிமை! வல்லமை! ஆமேன்.

17 இவ்வுலகில் செல்வர்களாயிருப்பவர்களுக்கு இவ்வாறு கட்டளையிடு: அவர்கள் மேட்டிமை உடையவர்களாய் இருக்கலாகாது; நிலையற்ற செல்வத்தில் நம்பிக்கை வைக்காமல், நம்முடைய பயனுக்கென்று எல்லாவகையான நன்மைகளையும் தாராளமாக அளிக்கும் கடவுளே தங்கள் நம்பிக்கை என்றிருக்க வேண்டும். 18 நன்மையானதைச் செய்கிறவர்களாயும், நற்

செயல்களில் செல்வர்களாயும், தமக்குள்ளதைப் பகிர்ந்தளிக்கிறவர்களாயும், தாராள மனப்பான்மை உடையவர்களாயும் இருக்க வேண்டும். 19 இவ்வாறு அவர்கள் வருங்காலத்திற்கென்று நல்ல மூலதனத்தைச் சேமித்து வைப்பதால், உண்மையான வாழ்வைத் தங்களுக்குச் சொந்தமாக்கிக்கொள்வார்கள்.

20 தீமோத்தேயுவே, உன்னிடம் ஒப்புவிக்கப்பட்டதைப் பாதுகாப்பாயாக, உலகப் போக்கான விண்பேச்சுகளுக்கும் ஞானம் என்னும் தவறான பெயரைப் பெற்றிருக்கும் கோட்பாட்டினுடைய முரண்பாடான கருத்துகளுக்கும் செவிகொடாமல் விலகியிரு. 21 அந்த ஞானத்தைப் பெற்றிருப்பதாகக் காட்டிக்கொண்ட சிலர் நாம் நம்பும் கோட்பாட்டைப் பின்பற்றாது வழிதவறிச் சென்றிருக்கின்றனர்.

அருள் உங்களோடிருப்பதாக!



# பவுல் தீமோத்தேயுவுக்கு எழுதின இரண்டாம் கடிதம்

வாழ்ந்து

1 கிறிஸ்து இயேசுவோடு இணைந்திருப்பவர்களுக்கு அருளப்படும் வாழ்வைப் பற்றிய வாக்குறுதியை அறிவிக்கும் படி கடவுளின் திருவுளத்தால் கிறிஸ்து இயேசுவின் திருத்தூதுவனாயிருக்கும் பவுல், 2 அன்பார்ந்த தீமோத்தேயுவுக்கு எழுதுவதாவது: விண்ணுலகத் தந்தையாகிய கடவுளிடமிருந்தும், நம்முடைய ஆண்டவராகிய கிறிஸ்து இயேசுவிடமிருந்தும் உனக்கு அருளும் இரக்கமும் நலமும் உண்டாகுக!

அருட்செய்தியில் திடப்பற்றுடைமை

3 என் முன்னோர்கள் செய்ததுபோலக் குற்றமற்ற மனச்சான்றோடு கடவுளுக்குச் சேவை செய்துவரும் நான், அல்லும் பகலும் என் ஜெபங்களில் உன்னை இடைவிடாமல் நினைவுகூர்ந்து அவருக்கு நன்றி செலுத்துகிறேன். 4 நீ கண்ணீர் சிந்தியது என் நினைவில் இருப்பதால், உன்னைக் காண வேண்டுமென்னும் ஆவல் எனக்கு இருக்கிறது; கண்டால் என் உள்ளம் மகிழ்ச்சியால் நிரம்பும். 5 நீ ஆண்டவரிடம் கொண்டிருக்கும் உள்ளார்ந்த நம்பிக்கை என் நினைவிற்கு வருகிறது. முன்பு உன் பாட்டி லோவிசாவிடமும், உன் தாய் ஐனிக்கேயாவிடமும் அத்தகைய நம்பிக்கை விளங்கிற்று. இப்போது அது உன்னிடமும் விளங்குகிறதென்று திட்டமாகத் தெரிகிறது. 6 அதனாலேதான் நான் இதை உனக்கு நினைப்பூட்டுகிறேன்: உன்மீது நான் என் கைகளை வைத்து உன்னைத் திருப்பணியில் அமர்த்தினபோது உனக்கு அருளப்பட்ட வரத்தை நெருப்புப்போல மீண்டும் ஒளிரச்செய். 7 கடவுள் நமக்கு அருளியிருக்கும் ஆவி நம்மைக் கோழைகளாக்கும் ஆவியன்று. வல்லமையும் அன்பும் தன்னடக்கமும் உள்ளவர்களாக்கும் ஆவியே. 8 ஆகையால், நீ ஆண்டவரின் சாட்சியாயிருப்பதைப்பற்றி வெட்கப்படாதே; அவர் பொருட்டுக் கைதியாயிருக்கிற என்னைப்பற்றியும் வெட்கப்படாதே. கடவுள் அளிக்கும் வல்லமையைக் கொண்டு அருட்செய்திக்காக என்னோடு துன்பத்தைப் பொறுத்துக் கொள். 9 அவர் நம்முடைய செயல்களை முன்னிட்டன்று, தமது அருள் நிறைந்த தீர்மானத்தை முன்னிட்டே நம்மை மீட்டு, நாம் தமக்குரிய மக்களாயிருக்கும்படி

நம்மை அழைத்தார். கிறிஸ்து இயேசுவோடு இணைக்கப்பட்டுள்ள நமக்கு இந்த அருளானது உலகம் தோன்றுவதற்கு முன்பே அருளப்பட்டது. 10 ஆனால், அது நம்முடைய மீட்பராகிய கிறிஸ்து இயேசு உலகில் தோன்றினதன் மூலம் இக்காலத்தில் நம் கண்முன் வெளிப்படையாகியிருக்கிறது. அவர் மரணத்தை ஒழித்து, மெய்வாழ்வையும் சாவா நிலையையும் நாம் அருட்செய்தியின் மூலம் காணும் படி செய்திருக்கிறார். 11 அந்த அருட்செய்திக்கென்றே நான் ஓர் அறிவிப்பாளனாகவும் திருத்தூதுவனாகவும் போதகனாகவும் அமர்த்தப்பட்டேன். 12 ஆகையால், நான் இவ்வாறு பாடுற்று வருகிறேன். ஆனால், இதற்காக நான் வெட்கப்படவில்லை. ஏனென்றால், யாரிடம் நான் நம்பிக்கை கொண்டிருக்கிறேனோ அவரை நான் நன்கு அறிவேன். அவர் என்னிடம் ஒப்புவித்துள்ளதை\* இறுதித் தீர்ப்பு நாள் வரையிலும் பாதுகாக்க அவர் வல்லவர் என்கிற திடநம்பிக்கை எனக்கு இருக்கிறது. 13 என்னிடம் நீ கேட்டறிந்த நலந்தரும் போதனையை நீ தரும் போதனைக்கு ஒரு முன்மாதிரியாக வைத்துக்கொண்டு, கிறிஸ்து இயேசுவோடு இணைந்திருப்பதால் பிறக்கும் நம்பிக்கையையும் அன்பையும் கடைப்பிடித்துவா. 14 உன்னிடம் ஒப்புவிக்கப்பட்ட அந்தச் செல்வத்தை நமக்குள் குடி கொண்டிருக்கும் தூய ஆவியானவரின் துணைகொண்டு காத்துக்கொள்.

15 பிசெல்லு, எர்மொகேனேஸ் என்பவர்கள் உட்பட ஆசியாவிலுள்ள யாவரும் என்னைக் கைவிட்டனர் என்பது உனக்குத் தெரியும். 16 ஒநேசிப்போருவின் வீட்டாருக்கு ஆண்டவர் இரங்கியருளுவாராக! அவர், சோர்ந்திருந்த எனக்குப் பன்முறை ஊக்கமூட்டினார். விலங்கிடப்பட்டிருக்கும் என்னைப்பற்றி அவர் வெட்கப்படவில்லை. 17 அவர் ரோமாபுரிக்கு வந்திருந்தபோது என்னை அக்கறையோடு தேடிச் கண்டு பிடித்தார். 18 இறுதித் தீர்ப்பு நாளில் அவர் ஆண்டவரது இரக்கத்தைப் பெறும் படி ஆண்டவர் அருள்புரிவாராக! எபேசுவில் அவர் ஆற்றின பணிகளெல்லாம் உனக்கு நன்றாகத் தெரியும்.

கிறிஸ்து இயேசுவின் நல்ல வீரன்

2 என் மகனே, கிறிஸ்து இயேசுவோடு இணைக்கப்பட்டிருப்பதால் கிடைக்கும்

\* 'நான் அவரிடம் ஒப்புவித்ததை' என்றும் மொழிபெயர்க்கலாம்.  
1:5 திருத்தூது. 16:1, 1:11 1 தீமோ. 3:7.

அருளைக்கொண்டு நீ ஆற்றலுள்ளவனாயிரு. 2 பலர் முன்னிலையில் நீ என்னிடம் கேட்டறிந்த போதனைச் செல்வத்தை மற்றவர்களுக்குப் போதிக்கக்கூடியவர்களும் தம்பிக்கைக்குரியவர்களுமான மனிதரிடம் ஒப்படை. 3 கிறிஸ்து இயேசுவின் நல்ல வீரனாய் மற்றெல்லாரோடும் சேர்ந்து நீயும் துன்பத்தைப் பொறுத்துக்கொள். 4 போர் முனையில் இருக்கும் எந்த வீரனும் படைத் தலைவனுக்கு உகந்தவனாய் விளங்குவதற்காக ஏனைய அலுவல்களில் ஈடுபடாதிருப்பான். 5 மேலும், ஒட்டப்பந்தயத்தில் ஒருவன் விதிகளின்படி ஒடினாலன்றி வெற்றி மாலை சூட்டப்பெறமாட்டான். 6 பாடுபட்டு உழைக்கும் குடியானவனுக்குத்தான் விளைச்சலில் முதன்முதல் பங்கடையும் உரிமை உண்டு. 7 நான் சொல்வதை எண்ணிப்பார். எல்லாவற்றையும் புரிந்து கொள்ளும் உணர்வை ஆண்டவர் உனக்குத் தந்தருளுவார்.

8 இயேசுகிறிஸ்துவை மறவாதே. நான் அறிவிக்கும் அருட்செய்தியில் உள்ள படி அவர் இறந்தோரிடமிருந்து உயிரோடெழுப்பப்பட்டவர்; தானின் மரபில் தோன்றினவர். 9 இந்த அருட்செய்தியின் பொருட்டே நான் துன்பம் அடைகிறேன்; குற்றவாளியைப்போல விலங்கிடப்பட்டிருக்கிறேன். ஆனால், கடவுளின் வார்த்தைக்கோ விலங்கு எதுவுமில்லை. 10 கிறிஸ்து இயேசுவோடு இணைந்திருப்பதால் கிடைக்கும் மீட்பையும் அதனோடு என்று முள்ள மாட்சிமையையும் தேர்ந்துகொள்ளப்பட்ட மற்றவர்களும் பெறும்படி, அவர்கள் பொருட்டு நான் எல்லாவற்றையும் பொறுத்துக்கொள்கிறேன்.

11 "நாம் அவரோடு இறந்தோமானால், அவரோடு வாழ்வுமடைவோம்.

12 நாம் பாடுகளைப் பொறுத்துக் கொள்வோமானால்,

அவரோடு ஆனுகையும்செய்வோம்.

நாம் அவரைத் தெரியாதென மறுதலிப்போமானால்,

அவரும் நம்மைத் தெரியாதென மறுதலிப்பார்.

13 நாம் நம்பத்தக்கவர்களாய் இல்லாமற்போனாலும்,

அவர் நம்பத்தக்கவராகவே இருப்பார்.

தமது தன்மைக்கு மாறாக அவரால் செயலாற்ற முடியாது."

இது நம்பத் தகுந்த வார்த்தை.

2:12 மத். 10:33; லூக். 12:9.

கடவுளின் பணியாளாய் இருக்கத்தக்கவன் யார்?

14 நான் இப்போது கூறியவற்றை அவர்களுக்கு நினைப்பூட்டு. சொற்களைப் பற்றிய விவாதம் செய்யாதிருக்கும்படி கடவுள் முன்னிலையில் அவர்களுக்கு வற்புறுத்திச் சொல். அத்தகைய விவாதம் ஒரு பயனும் தராது; கேட்போருக்குக் கேடுதான் விளைவிக்கும். 15 நீ கடவுள் பார்வையில் தக்கவன் எனக் காணப்படும் வகையில் நடந்துகொள்ளக் கருத்துள்ளவனாயிரு. நீ வெட்கப்படக் காரணம் ஏற்படாதவாறு உன் ஊழியத்தைச் செய். சத்திய செய்தியைத் திரிப்பின்றிப் போதித்துவா. 16 உலகப் போக்கான விண் பேச்சுகளை விட்டு விலகியிரு. அப்படிப் பேசுகிறவர்கள் இறைப்பற்றின் மையிலேதான் முன்னேற்றம் அடைவார்கள். 17 அவர்கள் பேச்சுப் புற்றுநோய்போலப் புரையோடிப் பரவும். இமெநேயுவும் பிலேத்துவும் அப்படிப்பட்டவர்கள். 18 உயிர்த்தெழுதல் ஏற்கெனவே நிகழ்ந்து விட்டது என்று அவர்கள் சொல்லிக் கொண்டு, சத்தியத்தைப் பின்பற்றாது வழிவிலகிச் சென்று சிலருடைய நம்பிக்கையை நிலைகுலையச் செய்கிறார்கள். 19 ஆனால், கடவுள் நாட்டின் அடிக் கல்லோ உறுதியாய் நிலைத்து நிற்கிறது. அதில், "ஆண்டவர் தம்முடையவர்களை அறிவார்" என்றும், "ஆண்டவருடைய திருப்பெயரைச் சொல்லி வேண்டாதல் செய்பவன் எவனும் நேர்மையற்றதை விட்டு விலகி நிற்பானாக" என்றும் பொறிக்கப்பட்டிருக்கிறது. 20 ஒரு பெரிய விட்டில் தங்கப் பாண்டங்களும் வெள்ளிப் பாண்டங்களும் மட்டுமல்ல, மரப் பாண்டங்களும் மட்பாண்டங்களும் இருப்பதுண்டு. அவற்றுள் சில மேலான வேலைகளுக்குப் பயன்படத்தக்கவை, சில தாழ் வான வேலைகளுக்குப் பயன்படத்தக்கவை. 21 ஒருவன் மேற் சொல்லப்பட்ட குற்றங்களினின்று விலகித் தன்னை மாசறக் கழுவிக்கொள்வானானால், அவன் மேலான தொகு வேலைக்குப் பயன்படத்தக்கதும், கடவுளுக்கென்று பிரித்து வைக்கப்பட்டது மான பாண்டமாயிருப்பான்; விட்டுத்தலை வனுக்குப் பயனுள்ளதும் எந்த நல்ல வேலைக்கும் ஏற்றதுமான பாண்டமாயிருப்பான். 22 நீ இளமைப் பருவத்திற்குரிய தீய விருப்பங்களுக்குத் தப்பி ஒடு; தூய உள்ளத்தோடு ஆண்டவரைத் தொழுகிறவர்களுடன் சேர்ந்து, நேர்மையையும் நம்பிக்கையையும் அன்பையும் சமாதானத்தையும் நாடிச்செல்; 23 அறிவிலா மூட ஆராய்ச்சிகளை வெறுத்துத் தள்ளிவிடு.



அவை சண்டைகளைப் பிறப்பிக்கும் என்பதை நீ அறிவாயல்லவா? 24 ஆண்ட வருடைய அடியான் சண்டை செய்கிறவனும் இருக்கக்கூடாது. அவன் எல்லாரிடமும் கனிவாக நடந்துகொள்கிறவனும், போதிக்கும் திறமையுள்ளவனும், துன்பத்தைப் பொறுத்துக்கொள்கிறவனுமாய் இருக்க வேண்டும். 25 அவன் தன்னை எதிர்த்துப் பேசுகிறவர்களைச் சாந்தத் தோடு கண்டித்துத் திருத்த வேண்டும். அப்பொழுது மனமாற்றமடைந்து சத்தியத்தை அறிந்துகொள்ளக் கடவுள் அவர்களுக்கு வாய்ப்பு அளிக்கலாம். 26 அவர்கள் பிசாசினால் ஆட்கொள்ளப்பட்டு அதுனுடைய விருப்பத்தை நிறைவேற்றிவந்திருந்தபோதிலும், அதன் கண்ணியி லிருந்து தப்பி, மீண்டும் மனத்தெளிவு அடையக் கூடும்.

கடைசிக் கால மக்களின் தன்மை

3 மேலும், இதையும் தெரிந்துகொள்: கடைசிக் காலத்தில் சூழ்நிலைகள் கொடியனவாயிருக்கும். 2 அப்பொழுது மனிதர் தன்னலம் பேணுவோர், பண ஆசை பிடித்தோர், வீண் பெருமை கொள்வோர், இறுமாப்புக் கொண்டோர், வசை மொழி கூறுவோர், பெற்றோருக்கு அடங்காதோர், நன்றிகெட்டோர், தூய்மையற்றோர் என்று இவ்வாறெல்லாம் இருப்பர். 3 இன்னும் அன்புணர்ச்சி இல்லாதவர்களாயும், தணியாப் பகைமை உடையவர்களாயும், புறணி பேசுகிறவர்களாயும், தன்னடக்கமற்றவர்களாயும், கொடியவர்களாயும், நல்லதை வெறுக்கிறவர்களாயும் இருப்பார்கள். 4 நம்பிக்கைத் துரோகம், முரட்டுத்தனம், செருக்கு ஆகியவை அவர்களிடம் மனிந்து காணப்படும். அவர்கள் கடவுளையன்று, உலக இன்பங்களுையே விரும்புவார்கள்; 5 இறைப்பற்று உடையவர்கள்போலத் தோன்றுவார்கள்; ஆனால், அதன் வல்லமையையோ அவர்கள் வாழ்க்கையில் சிறிதளவும் காண முடியாது. இப்படிப்பட்டவர்களோடு சேராதே. 6 இவர்களுள் சிலர் வீடு வீடாகப் புகுந்து, மதிக்கெட்ட பெண்களைத் தம் பக்கம் ஈர்த்துக்கொள்கின்றனர். அந்தப் பெண்கள் தங்கள் பாவச்சுமையால் அழுத்தப்பட்டவர்கள்; பலவகையான தீய விருப்பங்களால் ஆட்கொள்ளப்பட்டவர்கள்; 7 ஓயாமல் படித்துக்கொண்டே இருப்பவர்களாயினும், சத்தியத்தை ஒருபோதும் அறிந்துகொள்ள முடியாதவர்கள். 8 அந்த மனிதர்கள், யந்நேயும் யம்பிரேயும் மோசையை எதிர்த்து நின்றதுபோல, சத்

தியத்தை எதிர்த்து நிற்பவர்கள். இவர்கள் தீய மனத்தினரும் நம்முடைய கோட்பாடுகளில் தேர்ச்சி பெறாதவர்களுமாய் இருக்கிறார்கள். 9 இவர்களது முயற்சி விரைவிலேயே தோற்றுப்போகும். ஏனெனில், அந்த இருவருடைய மதிக்கெட்டைப் போல இவர்களுடைய மதிக்கெடும் எல்லாருக்கும் தெளிவாகிவிடும்.

இறுதி அறிவுரை

10 ஆனால், நீயோ என் போதனை, நடத்தை, குறிக்கோள், நம்பிக்கை, பொறுமை, அன்பு, சகிப்புத் தன்மை ஆகியவற்றைப் பின்பற்றிவந்திருக்கிறாய். 11 நான் துன்புறுத்தப்பட்டுப் பாடுகள் அடைந்ததையும், குறிப்பாக அந்தியோகியா, இக்கோனியா, லீஸ்திரா ஊர்களில் எனக்கு நேரிட்டதையும், அவற்றை நான் எவ்வாறு பொறுத்துக்கொண்டேன் என்பதையும் நீ கவனித்துவந்திருக்கிறாய். ஆண்டவர் இவை எல்லாவற்றினின்றும் என்னை விடுவித்தார். 12 ஆம், கிறிஸ்து இயேசுவின் அடியாராக அவரையே பற்றிக்கொண்டு வாழ விரும்புகிற யாவரும் துன்புறுத்தப்படுவர். 13 ஆனால், பொல்லாங்கு செய்கிறவர்களும் எத்தர்களுமோ இன்னும் மோசமான நிலையை நோக்கியே முன்னேறிச் செல்வார்கள். அவர்கள் வஞ்சிப்பார்கள், தாங்களும் வஞ்சிக் கப்படுவார்கள். 14 நீ கற்று மெய்யென உணர்ந்தவற்றில் நிலைத்து நில். அவற்றை உனக்குப் போதித்தவர்கள் யாரென்பது உனக்குத் தெரியுமல்லவா? 15 மேலும், உன் இளமை முதற்கொண்டே நீ திருநூல்களை அறிந்தவனாய் இருக்கிறாய் என்பதும் உனக்குத் தெரியும். அவை உனக்கு ஞானத்தை அளித்து, நீ கிறிஸ்து இயேசுவினிடம் கொள்ளும் நம்பிக்கையின்மூலம் மீட்படைவதற்கு உன்னை வழிநடத்தக் கூடியவை. 16 வேத வாக்கியங்களெல்லாம் தெய்வ ஆவியின் செயலாற்று தலினால் அருளப்பட்டிருக்கின்றன. அவை மக்களுக்குப் போதனை அளிப்பதற்கும்\* அவர்களைக் கண்டிப்பதற்கும், சீர்திருத்துவதற்கும், நேர்மையான வாழ்க்கையில் பயிற்றுவிப்பதற்கும் பயனுடையவை. 17 அவற்றால் கடவுளுடைய தொண்டன் திறமை வாய்ந்தவனாகி, எந்த நற்செயலையும் செய்ய முழு ஆற்றலையும் பெறுகிறான்.

4 கடவுளின் முன்னிலையிலும், உயிருள்ளோருக்கும் இறந்தோருக்கும் தீர்ப்பளிக்கப்போகும் கிறிஸ்து இயேசுவின்

\* 'தெய்வ ஆவியின் செயலாற்றதலினால் அருளப்பட்ட வேத வாக்கியங்களெல்லாம் மக்களுக்குப் போதனை அளிப்பதற்கும்...' என்றும் மொழிபெயர்க்கலாம்.



வெளியிலும், நான் கிறிஸ்துவின் வெளிப் படையான வருகையின் பேரிலும் அவரது ஆட்சியின் பேரிலும் ஆணையிட்டு உனக்குக் கட்டளையிடுவதாவது: தெய்வ வார்த்தையை அறிவி; 2 சூழ்நிலை பொருத்தமாயிருந்தாலும் இல்லாவிட்டாலும் உன் வேலையில் கண்ணுங்கருத்துமாயிரு. மிகுந்த பொறுமையோடு போதித்துவா; தவறான கொள்கையை மறுத்துக் கூறு; குற்றத்தைக் கடிந்துரை; அறிவுரை கூறு. 3 ஏனெனில், ஒரு காலம் வரும். அப்பொழுது மக்கள் நலந்தரும் போதனையை கேட்கமாட்டார்கள்; அவர்கள் செவிக்கு இன்பமானதை நாடி, தங்கள் சொந்த விருப்பத்திற்கிசைந்த ஏராளமான போதகர்களைத் திரட்டிக் கொள்வார்கள். 4 அவர்கள் சத்தியத்திற்குச் செவிகொடுக்க மறுத்து, கட்டுக்கதைகளுக்குச் செவிசாய்ப்பார்கள். 5 ஆனால் நீயோ எல்லாச் சமயங்களிலும் அறிவுத்தெளிவுடையவனாயிரு; துன்பத்தைத் தாங்கிக் கொள். அருட்செய்தியை அறிவிப்பதே உன் வேலையாயிருக்கட்டும். உன் பணியை முழுவதுமாக நிறைவேற்றிவா. 6 ஏனெனில், இப்போதே என் இரத்தம் பலியாக ஊற்றிப் படைக்கப்படுகிறது. நான் பிரிந்து செல்லும் காலம் வந்துவிட்டது. 7 ஓட்டப்பந்தயத்தில் நன்றாக ஓடினேன்; ஓட்டத்தைக் கடைசிவரை ஓடி முடித்தேன்; நான் நம்பிக்கை வைத்திருந்த கோட்பாட்டை வழுவுறாது காத்துக்கொண்டேன். 8 இப்போது நேர்மையான வாழ்க்கையின் பரிசாகிய வெற்றிமாலை எனக்காகக் காத்திருக்கிறது. நீதிவழுவா நீதிபதியாகிய ஆண்டவர் இறுதி நாளில் அதை எனக்குத் தந்தருளுவார்; எனக்கு மட்டுமன்றி, அவர் தோன்றி வருவதை அன்போடு எதிர்பார்க்கும் அனைவருக்குமே அவ்வாறு தந்தருளுவார்.

#### தனிமுறையான செய்தி

9 விரைவில் என்னிடம் வந்து சேர்ப்பார். 10 தேமா இந்த உலகத்தின்மீது நாட்டங்கொண்டு, என்னை விட்டுப் பிரிந்து தெசலோனிக்கேயுக்குப் போய்விட்டான். கிரேஸ்கே கலாத்தியா நாட்டுக்கும், தீத்து தல்மத்தியா நாட்டுக்கும் போய்விட்டார்

4:14 சங். 62:12; ரோ. 2:6.

கள். 11 லூக்கா மட்டும் என்னுடன் இருக்கிறார். மாற்குவை உன்னோடு கூட்டிக் கொண்டு வா. திருப்பணியில் அவர் எனக்கு உதவி செய்வார். 12 திகிக்குவை எபேசவுக்கு அனுப்பிவிட்டேன். 13 துரோவாவில் கார்ப்புவினிடம் நான் விட்டுவந்த மேலங்கியை நீ வரும்போது எடுத்துக் கொண்டுவா; நூல்களையும், குறிப்பாகத் தோல் ஏடுகளையும் கொண்டுவா. 14 கன்னாகிய அலெக்சந்தர் எனக்கு மிகுந்த தீமை செய்தான். அவனுடைய செய்கைகளுக்குத் தக்கபடி ஆண்டவர் அவனுக்குத் தண்டனை அளிப்பார். 15 நீயும் அவனைப்பற்றி எச்சரிக்கையாயிரு. அவன் நம்முடைய வார்த்தைகளை வன்மையாக எதிர்த்தான்.

16 நான் முதல் விசாரணையில் என் வழக்கை எடுத்துச் சொன்னபோது, எனக்குத் துணைநிற்க ஒருவனும் வரவில்லை. எல்லாரும் என்னைக் கைவிட்டனர். அந்தக் குற்றம் அவர்கள்மீது சுமராதிருப்பதாக. 17 ஆனால், ஆண்டவர் எனக்குத் துணைநின்று, எல்லா நாட்டினரும் அருட்செய்தியைக் கேட்கும்படி நான் அதை அறிவித்து முடிக்க எனக்கு ஆற்றலளித்தார். நான் சிங்கத்தின் வாயினின்று விடுவிக்கப்பட்டேன். 18 ஆண்டவர் எனக்கு நேரிடும் எல்லாத் தீங்கினின்றும் என்னை விடுவித்து, எனக்கு மீட்பளித்து என்னைத் தமது விண்ணரசில் சேர்த்துக்கொள்வார். அவருக்கே என்றென்றைக்கும் மாட்சிமை! ஆமேன்.

#### வாழ்த்துகள்

19 பிரிஸ்காள், ஆக்கிலா, ஒநேசிப் போருவின் வீட்டார் ஆகியோருக்கு என் வாழ்த்துகள். 20 ஏரஸ்து கொரிந்துவில் தங்கிவிட்டார். துரோப்பீமு நோயுற்றிருந்ததால் அவரை மிலேத்துவில் விட்டு வந்தேன். 21 மாரிக்காலத்திற்கு முன் வந்து சேர்ப்பார். ஐபூலுவும் பூதேயுவும் லீனுவும் கிலவுதியாளும் மற்ற எல்லாச் சகோதரர்களும் உனக்கு வாழ்த்துக் கூறுகிறார்கள்.

22 ஆண்டவர் உன்னோடு இருப்பாராக! அருள் உங்களோடு இருப்பதாக!





BIBLE SOCIETY OF SINGAPORE, MALAYSIA & BRUNEI





BIBLE SOCIETY OF SINGAPORE, MALAYSIA & BRUNEI